

कोध एक ऐसा तेजाब है, जो उस पात्र को ज्यादा नुकसान पहुँचाता है जिसमें वह रखा जाता है।

TODAY WEATHER



DAY

32°

Hi

NIGHT

28°

Low

संक्षेप

असम में नाबालिग से रेप और हत्या के मामले में 3 किशोर गिरफ्तार, फांसी की मांग को लेकर उग्र प्रदर्शन

दिसपुर। असम के हैलाकांडी जिले में 15 वर्षीय किशोरी की कथित दुष्कर्म के बाद हत्या के मामले में पुलिस ने तीन आरोपियों को गिरफ्तार किया है। गिरफ्तार आरोपियों में एक नाबालिग भी शामिल है। पुलिस मामले की गहन जांच कर रही है और आगे भी कुछ गिरफ्तारियां होने की संभावना जताई है। पुलिस के अनुसार, मृतका आरोपियों में से एक के साथ रिश्ते में थी। किशोरी का शव राष्ट्रीय राजमार्ग-6 (एनएच-6) के पास स्थित उसके घर में मिला था। परिजनों का आरोप है कि उसके साथ पहले दुष्कर्म किया गया और फिर बेरहमी से हत्या कर दी गई। मामले की जांच के दौरान पुलिस ने रविवार को पांच युवकों को हिरासत में लिया था। पुछताछ के बाद सोमवार को 17 से 19 वर्ष आयु के तीन आरोपियों को गिरफ्तार किया गया। हैलाकांडी के वरिष्ठ पुलिस अधीक्षक (एसएसपी) ने बताया कि एक आरोपी की उम्र करीब साढ़े 17 वर्ष है। पुलिस ने अदालत से उसे वयस्क मानकर मुकदमा चलाने की अनुमति देने का अनुरोध किया है। मृतका की मां ने बताया कि परिवार के सभी सदस्य एक दावत में गए थे। वहां किशोरी की अपने चचेरे भाई के साथ कहासुनी हो गई, जिसके बाद वह रात करीब 10:30 बजे अकेले घर लौट आई। लगभग एक घंटे बाद जब परिवार घर पहुंचा तो वह मृत मिली। परिजनों ने आरोपियों के लिए फांसी की सजा की मांग की है। पुलिस ने आरोपियों के मोबाइल फोन जब्त कर लिए हैं और उनसे पूछताछ जारी है। एसएसपी ने बताया कि आरोपी घर और परिवार की परिस्थितियों से परिचित थे। उन्होंने कहा कि फिलहाल किसी निष्कर्ष पर पहुंचना जल्दबाजी होगी, लेकिन सभी पहुंचाओं की गंभीरता से जांच की जा रही है। घटना के बाद हैलाकांडी और बराक घाटी क्षेत्र में लोगों में भारी आक्रोश है। स्थानीय लोगों ने असम और मिजोरम को जोड़ने वाले एनएच-6 को जाम कर विरोध प्रदर्शन किया और आरोपियों को कड़ी से कड़ी सजा, यहां तक कि फांसी देने की मांग की।

लिव-इन रिलेशनशिप पर एससी का बड़ा फैसला, बिना शादी साथ रहने वाली महिलाओं को भी मिलेगा 498ए का संरक्षण

नई दिल्ली, एजेंसी। लिव-इन रिलेशनशिप में रहने वाले जोड़ों के लिए सुप्रीम कोर्ट ने एक बेहद अहम और ऐतिहासिक फैसला सुनाया है। अब अगर कोई जोड़ा बिना शादी किए पति-पत्नी की तरह साथ रह रहा है, तो उनके रिश्ते पर भी घरेलू हिंसा और क्रूरता से जुड़े कड़े कानून लागू होंगे। शीर्ष अदालत ने भारतीय दंड संहिता की धारा 498ए का दायरा बढ़ाते हुए साफ कर दिया है कि 'शादी जैसे रिश्ते' में रहने वाली महिलाओं के साथ अगर जुलूम या क्रूरता होती है, तो उनके पुरुष पार्टनर और उसके रिश्तेदारों पर भी 498ए के तहत मुकदमा दर्ज किया जा सकेगा। जस्टिस संजय करोल और जस्टिस एन. कोटिश्वर सिंह की बेंच ने इस बड़े फैसले पर स्थिति साफ करते हुए कहा कि धारा 498ए का डंडा हर लिव-इन रिलेशनशिप पर नहीं चलेगा। यह नियम केवल उन्हीं रिश्तों पर लागू होगा जो पूरी तरह से 'शादी जैसे रिश्ते' की श्रेणी में आते हैं।

‘सपा ने सदन की गरिमा को ठेस पहुंचाई’

विधानसभा में बवाल पर भड़के योगी, बोले- सपा को संविधान पर भरोसा नहीं

आर्यावर्त क्रांति व्यूरो

लखनऊ। अयोध्या में राम मंदिर के लिए मिले दान में हेराफेरी के आरोपों के बीच, उत्तर प्रदेश के मुख्यमंत्री योगी आदित्यनाथ ने विपक्ष की आलोचना करते हुए इसे भारत की आस्था पर हमला बताया। योगी आदित्यनाथ ने कहा कि आज विधानसभा में पूरे राज्य ने समाजवादी पार्टी और विपक्ष का व्यवहार देखा। यह व्यवहार न केवल सदन का अपमान है, बल्कि अलोकतांत्रिक और शर्मनाक भी है। सदन नियमों और परंपराओं से चलता है। उत्तर प्रदेश विधानसभा की कार्यप्रणाली और कामकाज के नियमों के नियम 59 के तहत यह पहले से तय है कि किसी टि्वयूनल या आयोग के पास लंबित किसी भी मुद्दे पर सदन में चर्चा नहीं की जा सकती। उन्होंने कहा कि विशेष परिस्थितियों में, यदि अध्यक्ष को लगता है कि चर्चा से जांच प्रक्रिया में कोई बाधा नहीं आएगी, तो वे अनुमति दे सकते हैं। समाजवादी पार्टी ने बिजनेस एडवाइजरी कमेटी में यह भी आशवासन दिया था कि वे जिन मुद्दों पर चर्चा करना चाहते हैं, उनके लिए नोटिस देंगे। अयोध्या राम मंदिर का मामला अदालत में लंबित है। मामले की गंभीरता को समझने के बावजूद, उन्होंने न केवल सदन का अपमान किया है, बल्कि अदालत की चल रही प्रक्रिया का भी अपमान करने की

सपा और विपक्ष का आचरण आज पूरे प्रदेश ने विधानसभा में देखा है। ये आचरण ना केवल सदन की अवमानना है बल्कि अलोकतांत्रिक और शर्मनाक भी है। सदन नियमों और परंपराओं से चलता है। उत्तर प्रदेश विधानसभा की प्रक्रिया और संचालन के और अधिक दिखाएं

मुख्यमंत्री योगी आदित्यनाथ

शर्मनाक कोशिश की है। योगी आदित्यनाथ ने आगे कहा कि जिनका मुख्य मकसद ही हंगामा करना रहा हो, उन्हें लोकतांत्रिक कैसे कहा जा सकता है? वे 'हल्ला बोल' में यकीन रखते हैं। वे संवैधानिक संस्थाओं का अपमान करते हैं। अयोध्या मामले में, जहाँ ये लोग चंदा चोरी की बात करते हैं, वहाँ चंदा चोरी नहीं हुई थी; मामला चढ़ावे से जुड़ा था। राम जन्मभूमि तीर्थ क्षेत्र ट्रस्ट ने इस मामले में राज्य सरकार को पत्र लिखकर कहा कि अखबारों और मीडिया में इस बारे में जानकारी आई है, और हम चाहते हैं कि SIT बने और जांच हो। ट्रस्ट, कोर्ट द्वारा बनाया गया एक चैरिटेबल ट्रस्ट है। राज्य सरकार, ट्रस्ट के अनुरोध या कोर्ट के फैसले के बिना इस मामले में दखल नहीं दे सकती थी। उन्होंने कहा कि 23 जून को SIT

कैबिनेट बैठक में 21 प्रस्तावों पर लगी मुहर

उत्तर प्रदेश के मुख्यमंत्री योगी आदित्यनाथ की अध्यक्षता में आयोजित मंत्रिपरिषद (कैबिनेट) की महत्वपूर्ण बैठक में प्रदेश के समग्र विकास, बुनियादी ढांचे (Infra), जन-कल्याण और प्रशासनिक सुधारों से जुड़े 21 अहम प्रस्तावों पर मुहर लगाई गई। इस बैठक में राज्य के ढांचागत विकास को नई गति देने के साथ-साथ किसानों, श्रमिकों और वंचित वर्गों के कल्याण के लिए कई ऐतिहासिक फैसले लिए गए।

ने अपनी रिपोर्ट सौंपी। ट्रस्ट ने 25 जून को FIR दर्ज कराई। FIR के बाद, सबूतों के आधार पर आठ लोगों को पकड़ा गया। कोर्ट ने आगे की कार्रवाई के लिए पूरे मामले को अपनी निगरानी में ले लिया। इस मामले में किसी संत या साधु की कोई भूमिका नहीं पाई गई। मंदिर परिसर में 1100 से ज्यादा लोग काम करते हैं, जिनमें से 8 लोगों की भूमिका पाई गई। संतों, साधुओं, अयोध्या धाम, राम जन्मभूमि मंदिर और चर्मचारियों को बदनाम करना बहुत हैरानी की बात है।

जोधपुर जेल में बंद आसाराम को 13 साल बाद बड़ी राहत, हाईकोर्ट ने 20 दिन की पैरोल को दी मंजूरी

जोधपुर, एजेंसी। जोधपुर जेल में नाबालिग से दुष्कर्म के मामले में आजीवन कारावास की सजा काट रहे 87 वर्षीय आसाराम को 13 साल बाद पहली बार 20 दिन की पैरोल मिल गई है। राजस्थान हाईकोर्ट की कार्यवाहक मुख्य न्यायाधीश संजीव प्रकाश शर्मा और न्यायाधीश संजीत पुरोहित की खंडपीठ ने यह आदेश जारी करते हुए कहा कि पैरोल देने से इनकार करने के लिए प्रस्तुत की गई आशंकाओं का कोई ठोस आधार रिकॉर्ड पर नहीं है। आसाराम की ओर से अधिवक्ता कालूराम भाटी और यशपाल सिंह राजपुरोहित ने पैरवी की। सुनवाई के दौरान राज्य सरकार ने अदालत को बताया कि जिला कलेक्टर की अध्यक्षता में हुई बैठक में पैरोल आवेदन को अस्वीकार करने की अनुशंसा की गई थी। पुलिस ने आशंका



जताई थी कि पैरोल मिलने पर वह फरार हो सकता है। सरकार ने यह भी कहा कि उसके खिलाफ राजस्थान के बाहर भी आपराधिक मामले दर्ज हैं और गुजरात की एक अदालत भी उसे दोषी ठहरा चुकी है। सरकार ने अदालत के

समक्ष यह तर्क भी रखा कि आसाराम उपचाराधीन है तथा मेडिकल अधिकारी ने पैरोल पर रिहाई के लिए फिटनेस प्रमाणपत्र नहीं दिया है। इसके अलावा शिकायतकर्ता के परिवार की सुरक्षा को लेकर भी गंभीर आशंका जताई गई।

'दीपके को तुरंत करें गिरफ्तार': दिल्ली पुलिस से सोशल मीडिया इन्फ्लुएंसर फैजान ने की मांग



नई दिल्ली, एजेंसी। सोशल मीडिया इन्फ्लुएंसर फैजान अंसारी ने कॉकरोच जनता पार्टी (सोजेपी) के संस्थापक अभिजीत दीपके के खिलाफ दिल्ली पुलिस से तुरंत गिरफ्तारी की मांग की है। उन्होंने आरोप लगाया कि दीपके के सहयोगियों ने उन पर पुणे और औरंगाबाद में हमला किया था। अंसारी ने दिल्ली पुलिस के पुलिस उपयुक्त (डीसीपी) को दी गई शिकायत में कहा कि इन दोनों घटनाओं के संबंध में

पहले से दो मामले दर्ज हैं। उन्होंने पुलिस से अभिजीत दीपके को तत्काल गिरफ्तार करने की मांग की है। फैजान अंसारी ने एप्नआई से बातचीत में कहा, 'आज मैंने सोजेपी के संस्थापक अभिजीत दीपके के खिलाफ दिल्ली डीसीपी को लिखित शिकायत दी है, क्योंकि मेरे पास इस बात के सबूत हैं कि उनके लोगों ने मुझ पर हमला किया। मुझ पर पुणे और औरंगाबाद में हमला हुआ था। इस

वांगचुक को लेकर क्या बोले फैजान अंसारी?

अंसारी ने आगे कहा, 'मैं सही समय पर सोमन वांगचुक को हिरासत में लेने के लिए दिल्ली के मुख्यमंत्री और दिल्ली पुलिस को सलाम करता हूं। इससे दिल्ली का माहौल खराब होने से बच गया। दीपके जो कुछ भी कर रहे हैं, वह अपने निजी फायदे के लिए कर रहे हैं।'

किसने उठाई दीपके की विदेश में पढ़ाई पर जांच की मांग?

इससे पहले सूरत के आरटीआई कार्यकर्ता अमित तिवारी ने सोजेपी संस्थापक अभिजीत दीपके के पिता भागवानराव दीपके की आय की जांच की मांग की थी। उन्होंने सवाल उठाया था कि एक जूनियर इंजीनियर (जेई) के

वेतन से उनके बेटे की अमेरिका में उच्च शिक्षा का खर्च कैसे उठाया गया? आरटीआई कार्यकर्ता ने चुनाव आयोग (ईसीआई) और केंद्रीय अग्र्यक्ष कर एवं सीमा शुल्क बोर्ड (सीबीआईसी) से भी सोजेपी की कानूनी स्थिति और राज्यसभा सांसद कपिल सिब्बल द्वारा घोषित एक करोड़ रुपये की सहायता राशि पर कर देयता की जांच की मांग की है। वहीं, सोमवार को अभिजीत दीपके ने चेतावनी दी थी कि अगर उनकी मांगें पूरी नहीं की गईं तो वे फिर से धरना देंगे।

नई दिल्ली, एजेंसी। बिहार के बांकीपुर और मध्य प्रदेश की दत्तिया विधानसभा सीट के उपचुनाव में भारतीय जनता पार्टी (भाजपा) की हार के बाद कांग्रेस नेता प्रियंका गांधी वाड़ा ने मंगलवार को सत्तारूढ़ पार्टी पर निशाना साधा। उन्होंने कहा कि इन नतीजों से साफ है कि लोग अब भाजपा से तंग आ चुके हैं। बांकीपुर विधानसभा सीट पर जन सुराज पार्टी के संस्थापक प्रशांत किशोर ने भाजपा अध्यक्ष नितिन नवीन की खाली पर कब्जा कर लिया। वहीं, मध्य प्रदेश की दत्तिया विधानसभा सीट पर भी भाजपा को हार का सामना करना पड़ा। जब संसद परिसर में पत्रकारों ने उपचुनाव के नतीजों पर प्रियंका गांधी से सवाल किया, तो उन्होंने कहा, यह साफ है कि जनता भाजपा से थक चुकी



है और तंग आ चुकी है। अब लोग समझ रहे हैं कि देश में क्या हो रहा है। उन्होंने आगे कहा, यह तो सिर्फ शुरुआत है।

बांकीपुर में कितने वोटों से जीते प्रशांत किशोर?

बांकीपुर विधानसभा उपचुनाव में जन सुराज के संस्थापक प्रशांत किशोर ने 64,151 वोट हासिल कर शानदार

गुजरात में अपनी सीट बचाने में कामयाब रही भाजपा

वहीं, गुजरात के वडोदरा जिले की मंजलपुर विधानसभा सीट पर भाजपा ने अपनी सीट बरकरार रखी। भाजपा उम्मीदवार सतीश गोविंदभाई पटेल ने कांग्रेस के उम्मीदवार और पूर्व मंत्री भीखाभाई रखावी को 30,630 वोटों से हराया। बिहार की बांकीपुर विधानसभा सीट पहले नितिन नवीन के पास थी। उनके विधायक पद से इस्तीफा देकर राष्ट्रीय स्तर पर नई जिम्मेदारी संभालने के बाद इस सीट पर उपचुनाव कराया गया।

जीत दर्ज की। भाजपा के नीरज कुमार को 44,827 और राजद की रेखा कुमारी को 14,273 वोट मिले। लेकिन इस जीत के बीच सबसे ज्यादा चर्चा दो और उम्मीदवारों की हार की हो रही है। वजह यह है कि निर्दलीय उम्मीदवार नितेश कुमार और लालू प्रसाद यादव (ये बिहार के पूर्व मुख्यमंत्री नहीं, बल्कि समान नाम वाले प्रत्याशी हैं) चुनाव मैदान में उतरे थे।

डीजल लेकर जा रहा टैंकर बिजली के पोल से टकराया, लगी भीषण आग; 3 लोगों की जिंदा जलकर मौत

आर्यावर्त क्रांति

आजमगढ़। उत्तर प्रदेश के आजमगढ़ जिले से एक बेहद दिल दहला देने वाली घटना सामने आई है, जिसने पूरे इलाके में मातम और दहशत का माहौल पैदा कर दिया है। गोरखपुर से डीजल लेकर बिलरियागंज थाना क्षेत्र के एक पेट्रोल पंप की ओर जा रहा एक भारी-भरकम टैंकर सोमवार को जीयनपुर कोतवाली क्षेत्र के मालटारी-मिर्जापुर स्थित बिजली उपकेंद्र (सब-स्टेशन) के पास एक भयानक हादसे का शिकार हो गया। बेकाबू टैंकर बिजली के पोल से जा टकराया, जिससे पोल पर लगा ट्रांसफार्मर सीधा टैंकर पर गिर गया और एक जोरदार धमाके के साथ उसमें भीषण आग लग गई। हादसा इतना खौफनाक था कि धमाके के तुरंत बाद टैंकर से आग की ऊंची-ऊंची और विकराल लपटें उठने लगीं। आसपास मौजूद ग्रामीण और



राहगीर चाहकर भी टैंकर के पास नहीं जा सके और उन्हें दूर से ही इस भयावह मंजर को देखने पर मजबूर होना पड़ा। देखते ही देखते आग ने पूरे टैंकर को अपनी आगोश में ले लिया और उसमें मौजूद लोगों को बाहर निकलने का जरा भी मौका नहीं मिला। हादसे की सूचना मिलते ही पुलिस और दमकल विभाग (फायर ब्रिगेड) की कई टीमें तुरंत मौके पर पहुंच गईं। आग इतनी भयंकर थी कि उस पर काबू पाने के लिए दमकल की उस पर काबू पाने के लिए दमकल की छह गाड़ियों को घंटों तक कड़ी मशक्कत करनी पड़ी। हालांकि, जब

तक आग पूरी तरह से बुझ पाती, तब तक पूरा टैंकर जलकर खाक हो चुका था और इसके साथ ही एक बहुत बड़ी अनहोनी हो चुकी थी। इस भीषण अग्निकांड में तीन लोगों की जिंदा जलकर दर्दनाक मौत हो गई। मरने वालों में एक की पहचान मेहनगर थाना क्षेत्र के भीखमपुर गांव निवासी 26 वर्षीय प्रदीप कुमार के रूप में हुई है। जबान बेटे की इस दर्दनाक मौत की खबर जैसे ही उसके परिवार तक पहुंची, घर में कोहराम मच गया और परिजनों का रो-रोकर बुरा हाल है।

आंदोलन पूरी तरह से छात्रों और युवाओं का

नीट पेपर लीक के खिलाफ जंतर मंतर पर कॉंकरोच जनता पार्टी के आंदोलन और सोनम वांगचुक की 26 दिन तक चली भूख हड़ताल की तुलना 2011 के अन्ना हजारे के भ्रष्टाचार विरोधी आंदोलन से की जा रही है। ऊपर से देखने पर लगंगा कि वैसा ही आंदोलन है। इससे पहले हुए किसी दूसरे आंदोलन से भी इसकी तुलना की जा सकती है। कह सकते हैं कि छात्र और नौजवान वैसे ही उद्बेलित हुआ, जैसे 2012 में निर्भया कांड के समय था। ऊपरी तौर पर इसकी तुलना पिछले पांच दशक में हुए किसी भी दूसरे आंदोलन से की जा सकती है। जेपी के आंदोलन से भी तुलना कर सकते हैं तो मंडल, मंदिर, किसान, शाहीन बाग, पाटीदार या मराठा आंदोलन के कुछ कुछ तत्व इस आंदोलन में भी तलाशे जा सकते हैं। लेकिन थोड़ी बारीकी से देखेंगे तो पता चलेगा कि यह आंदोलन अब तक हुए सभी आंदोलनों से कई मायने में भिन्न है।

इस आंदोलन की सबसे बड़ी पहचान है कि इसमें किसी तरह की अस्मिता नहीं तलाश सकते हैं। इस लिहाज से यह जेपी और अन्ना हजारे के आंदोलन की तरह है। उन दोनों आंदोलनों में भी समाज का हर वर्ग शामिल था क्योंकि उनमें जिस चीज का विरोध किया जा रहा था वह हर वर्ग को प्रभावित करने वाली थी। बाकी आंदोलनों में किसी न किसी तरह की अस्मिता का मामला रहा है। मंडल से लेकर मराठा या पाटीदार आश्रक्षण के आंदोलन में जातीय अस्मिता प्रमुख थी। मंदिर आंदोलन में भी हिंदू अस्मिता बहुत मुखर थी तो शाहीन बाग में मुस्लिम अस्मिता। निर्भया कांड के समय हुआ आंदोलन एक फ्लैश प्रोटेस्ट था, जो एक घटना से उपजा था और जल्दी ही समाप्त हो गया। उसका दायरा पूरे देश में नहीं फैला था।

इन सबसे उलट नीट यूजी के पेपर लीक के खिलाफ चल रहा आंदोलन पूरी तरह से छात्रों और युवाओं का है। इसमें एक खास बात यह भी है कि कोई एक व्यक्ति यह दावा नहीं कर सकता है कि वह आंदोलन का नेतृत्व कर रहा है। सोनम वांगचुक जरूर इस आंदोलन की नैतिक ताकत हैं लेकिन नेतृत्व उनके हाथ में भी नहीं है। कॉंकरोच जनता पार्टी के संस्थापक अभिजीत दीपके भी आंदोलन का नेतृत्व करने का दावा नहीं कर सकते हैं। ऐसे आंदोलन के अक्सर अराजक हो जाने का खतरा रहता है।

परंतु यह आंदोलन इतना लंबे चलने के बावजूद अराजक नहीं हुआ। जंतर मंतर पर मोटे तौर पर शांति बनी रही। दिल्ली से बाहर दूसरे राज्यों में जरूर कुछ प्रदर्शनों में हिंसा होने की खबरें आईं लेकिन दिल्ली में पुलिस की बड़ी कार्रवाई के बावजूद शांति रही। इसका कारण यह था कि आंदोलन में असली स्ट्रेकहोल्डर्स शामिल थे। यानी ऐसे छात्र शामिल हुए, जिनको अपना भविष्य बचाना है। वे पेशेवर नेता या प्रदर्शनकारी नहीं थे। छात्र और युवा अपने वास्तविक सरोकारों की वजह से जंतर मंतर पर पहुंचे थे।

असल में शिक्षा और परीक्षा व्यवस्था की गड़बड़ियों के खिलाफ गुस्सा काफी समय से जमा हो रहा था। यह सिर्फ अखिल भारतीय परीक्षाओं जैसे नीट यूजी या जेईई या सीयूईटी आदि का मामला नहीं है। दाखिले और नौकरी के लिए होने वाली राज्यों की प्रतियोगिता परीक्षाओं में भी लगातार गड़बड़ी हो रही थी। छात्रों की सबसे बड़ी शिकायत यह है कि परीक्षाओं का कैलेंडर नहीं बना है। नियमित परीक्षाएं नहीं होती हैं।

कई साल की परीक्षाओं को मिला कर एक परीक्षा होती है और उसमें भी पेपर लीक हो जाता है या परीक्षा केंद्र मैनेज करके अलग तरह की धांधली होती है। अगर पेपर लीक या परीक्षा केंद्र मैनेज होने की घटना न हो तो प्रश्न पत्र में गड़बड़ी हो जाती है, उत्तर पुस्तिका जांचने में गड़बड़ी हो जाती है या नतीजे आने में बहुत समय लग जाता है। कई साल की परीक्षा एक साल कराने की वजह से बड़ी संख्या में छात्रों की उम्र सीमा पार हो जाती है। इन सबका संचित गुस्सा जंतर मंतर पर निकला है।

शिक्षा और परीक्षा की व्यवस्था में गड़बड़ियों से परेशान एक पूरी पीढ़ी ने इस आंदोलन में हिस्सा लिया है। यह इसकी सबसे खास बात है। जिस पीढ़ी को ‘जेन जी कहा जाता है और जिसमें 14 से लेकर 29 साल तक के युवा हैं, वह पीढ़ी इस आंदोलन में सड़कों पर उतरी। यह फीगर ऑफ स्पीच नहीं है कि ये आंदोलन 'जेन जी का। सचमुच आठवीं, नौवीं क्लास की लड़कियां, जिनकी उम्र 14 या 15 साल की है वो प्रदर्शन करने पहुंचीं। अपने क्लास की किताब लेकर लड़कियां आईं, जिन्होंने पढ़ कर सुनाया कि लोकतंत्र का क्या मतलब होता है और आज वास्तव में क्या हो रहा है। वयस्क होने से पहले की उम्र के सैकड़ों छात्र और युवा जंतर मंतर पर दिखाई दिए, जिनके चेहरे पर दृढ़ प्रतिबद्धता थी। वे किसी राजनीतिक विचार से प्रभावित नहीं थे। उनको अपने भविष्य की चिंता थी। उनको लग रहा था कि ऐसे ही चलता रहा तो उनकी पढ़ाई और उनका परिश्रम व्यर्थ जाएगा।

व्यंग्य

सरकार और भाजपा को हर मोर्चे पर मात

नीट यूजी पेपर लीक के खिलाफ जंतर मंतर पर हुए आंदोलन में सरकार और भाजपा को हर मोर्चे पर मात मिली। पिछले 12 साल में तैयार किया गया उसका कोई भी टूल इस बार काम नहीं आया। तमाम कोशिश के बावजूद सरकार, भाजपा और समर्पित मीडिया मिल कर इस आंदोलन को देशद्रोहियों का या भारत विरोधियों का या अमेरिका, चीन, पाकिस्तान प्रायोजित नहीं बता पाए। क्योंकि छात्रों और युवाओं के आक्रोश की वजहें इतनी ठोस थीं कि वे इस आंदोलन को सरकार विरोधी आंदोलन भी नहीं बता सके। इससे पहले हर आंदोलन में सरकार का अपना एक पक्ष होता था। जैसे किसान आंदोलन के समय भी सरकार का पक्ष था कि जो तीन केंद्रीय कानून बनाए गए हैं वो किसानों के भले के लिए हैं, उनके हित में हैं और देश के हित में भी हैं। लेकिन यह बात वे पेपर लीक के बारे में तो नहीं कह सकते थे कि पेपर लीक छात्रों और देश के हित में है। किसान आंदोलन के समय कहा जा रहा था कि सरकार किसानों के हित में कानून ले आई है लेकिन आर्द्धतिए या दूसरे हित समूह मिल कर किसानों को गुमराह कर रहे हैं। लेकिन ऐसी कोई बात छात्रों और युवाओं के आंदोलन में नहीं कही जा सकती थी। इसलिए पहले दिन से सरकार बैकफुट पर थी।

भाजपा, केंद्र सरकार के इकोसिस्टम और मीडिया ने किसानों के आंदोलन को खालिस्तान से जोड़ दिया था, आंदोलनकारियों को खालिस्तानी और आतंकवादी कहा जा रहा था, उनके आंदोलन में विदेशी हाथ बताया जा रहा था, अंतरराष्ट्रीय सिंगर रिहाना से लेकर युवा आंदोलनकारी ग्रेटा थनबर्ग और दिशा रवि को भारत विरोधी टूलकिट का हिस्सा बताया जा रहा था। उससे पहले मतदाता सूची के विशेष गहन पुरीकरण यानी एसआईआर के खिलाफ हुए प्रदर्शनों और विरोध को सरकार ने घुसपैठियों को बचाने की कवायद बता दिया था। सरकार ने अपने इकोसिस्टम के जरिए यह बात स्थापित कर दी थी कि बांग्लादेशी घुसपैठियों के नाम मतदाता सूची में हैं और मुस्लिम तुष्टिकरण व वोट बैंक की राजनीति के चक्कर में कांग्रेस व दूसरी विपक्षी पार्टियां एसआईआर का विरोध कर रही हैं।

इसी तरह नागरिकता संशोधन कानून यानी सीए के खिलाफ शाहीन बाग से लेकर देश के दूसरे हिस्से में हुए आंदोलन को भी मुस्लिम तुष्टिकरण और पाकिस्तान, बांग्लादेश प्रायोजित आंदोलन बताया गया। रोहित वेमुला से लेकर जेएनयू तक में हुए प्रदर्शन से लेकर सीएए और कृषि कानूनों के खिलाफ हुए आंदोलन को सरकार ने बड़ी आसानी से ठुकेड़े ठुकेड़े गैंग का आंदोलन साबित कर दिया था। सरकार और भाजपा ने इन मामलों में जनमानस आंदोलनकारियों के खिलाफ बनाने में कामयाबी हासिल कर ली थी।

लेकिन पेपर लीक मामले में सरकार ऐसा नहीं कर पाई। इसका एक कारण तो यह था कि आंदोलनकारियों की एक ही अस्मिता थी वह थी 'जेन जी० की। हर जाति, धर्म, वर्ग और राज्य के युवा इसमें शामिल हुए। दूसरा कारण यह था कि प्रदर्शनकारियों के पास पेपर लीक और परीक्षा में गड़बड़ी का ठोस कारण था। तीसरा कारण यह था कि शुरुआत में तमाम राजनीतिक दल और पेशेवर प्रदर्शनकारी इससे दूर थे। चौथा कारण यह था कि आंदोलन योजनाबद्ध या प्रायोजित नहीं था।

इसलिए सरकार की ओर से इसकी साख बिगाड़ने की कोशिश हुई भी तो कामयाबी नहीं मिली। कई नेताओं ने बेशर्मा के साथ इसे विदेशी साजिश बताने का प्रयास किया। कहा गया कि अभिजीत दीपके अमेरिका से आए हैं और वे सीआईए के एजेंट हैं। यह भी कहा गया कि बड़ी साजिश के तहत 20 जुलाई की घटना हुई और उसका मकसद संसद पर हमला करना था ताकि नेपाल और बांग्लादेश जैसी स्थिति बनाई जा सके।

लेकिन ऐसा कोई भी प्रयास कामयाब नहीं हुआ। छात्रों ने कोई उकसावे वाली कार्रवाई नहीं की। छिटपुट पत्थरबाजी और सुरक्षाकर्मियों से धक्कामुक्की के अलावा कोई ऐसी घटना नहीं हुई, जिसे किसी बड़ी साजिश के साथ जोड़ा जा सके। जब सारे दांव फल हुए तब आनन फानन में प्रधानमंत्री का वीडियो संदेश जारी हुआ, या नाबिल लाने की घोषणा हुई, सोनम वांगचुक की भूख हड़ताल समाप्त कराई गई, शिक्षा विभाग के अधिकारी बदले गए और कॉंकरोच जनता पार्टी के साथ बातचीत शुरू हुई। बिना किसी राजनीतिक प्रशिक्षण के छात्र व युवा आंदोलन के लिए उतरे थे और उन्होंने मोदी सरकार को मजबूर किया कि वह उनकी शर्तें मान कर बातचीत करे।

आखिर क्यों पूरा नहीं कर पाते शिक्षा मंत्री अपना कार्यकाल

योगेंद्र योगी

कॉंकरोच जनता पार्टी के आंदोलन ने भारत की शिक्षा व्यवस्था, परीक्षा प्रणाली और सरकार की प्राथमिकताओं पर एक नई बहस छेड़ दी है। सवाल सिर्फ इस्तीफा देने वाले शिक्षा मंत्री धर्मेन्द्र प्रधान पर नहीं, बल्कि मोदी सरकार के दौरान शिक्षा मंत्रालय की पूरी दिशा को लेकर भी उठ रहे हैं। साल 2014 से केंद्र में सत्ता में आने के बाद से अब तक मोदी सरकार में शिक्षा मंत्री रही स्मृति ईरानी, प्रकाश जावड़ेकर, रमेश पोखरियाल 'निशंक' और धर्मेद्र प्रधान को अपना पांच साल का कार्यकाल पूरा किए बिना इस्तीफा देने पर मजबूर होना पड़ा।


पांचवा शिक्षा मंत्री प्रहलाद जोशी को बनाया गया है, हालाँकि जोशी को शिक्षा मंत्रालय का अतिरिक्त प्रभार सौंपा गया है। मोदी सरकार को तय करना है कि जोशी ही पूर्णकालिक एशिका मंत्री रहेंगे या किसी नए चेहरे की तलाश करके उसको स्वतंत्र रूप से शिक्षा मंत्री के पद की जिम्मेदारी सौंपी जाएगी। जोशी भी विवादों में रहे हैं। साल 2002 के गुजरात दंगों के दौरान बिलकिस बानो गैंग रेप और उनके परिवार के सदस्यों की हत्या के मामले में उम्र कैद की सज़ा काट रहे 11 दोषियों की समय से पहले रिहाई पर जब चौतफ़्फ़ा सवाल उठ रहे थे, तब प्रह्लाद जोशी ने इसका बचाव किया था।

सवाल यही है कि आखिरकार कोई भी शिक्षा मंत्री अपना कार्यकाल क्यों नहीं पूरा कर पाया। मोदी सरकार के 12 साल के कार्यकाल में शिक्षा मंत्रालय ही ऐसा प्रमुख मंत्रालय रहा, जिसकी कमान पांच अलग-अलग मंत्रियों ने संभाली वहीं, गृह, विदेश, वित्त, रक्षा और स्वास्थ्य जैसे मंत्रालयों में अपेक्षाकृत स्थिरता बनी रही। शिक्षा, संस्कृति और सूचना एवं प्रसारण मंत्रालय (आईएनबी) ऐसे कुछ चुनिंदा मंत्रालय हैं, जिन्हें सॉफ़्ट पावर की तरह देखा जाता है और जो संघ की विचारधारा को आगे बढ़ाने के लिए अहम रहे हैं।

यही कारण है कि यहां विवाद ज़्यादा हुए और अस्थिरता भी उतनी ही दिखती है। गौरतलब है कि आईएनबी में 12 साल के भीतर सात केंद्रीय मंत्री और संस्कृति मंत्रालय में पांच केंद्रीय मंत्री बने हैं। मोदी सरकार के पहले कार्यकाल में स्मृति ईरानी और प्रकाश जावड़ेकर ने मानव संसाधन विकास मंत्रालय संभाला मोदी के दूसरे कार्यकाल में यह जिम्मेदारी रमेश पोखरियाल 'निशंक' को मिली। मगर 2021 में हुए कैबिनेट विस्तार के दौरान धर्मेद्र

ब्लॉग

नीलेकणी के ऊपर परीक्षा प्रणाली में सुधार का जिम्मा



अजीत द्विवेदी
इंफोसिस के सह संस्थापक और भारत में आधार क्रांति के सूत्रधार नंदन नीलेकणी के ऊपर केंद्र सरकार ने परीक्षा प्रणाली में सुधार के सुझाव देने का जिम्मा सौंपा है। भारत की अंतरिक्ष एजेंसी इसरो के पूर्व प्रमुख एस सोमनाथ को भी इस उच्चाधिकार प्राप्त कमेटी का सदस्य बनाया गया है। पता नहीं लोगों को याद हो कि न हो, दो साल पहले इसरो के पूर्व प्रमुख के राधाकृष्णन की अध्यक्षता में परीक्षा प्रणाली में सुधार के सुझाव देने के लिए एक कमेटी बनाई गई थी। जैसे 2026 में नीट यूजी पेपर लीक के बाद यह कमेटी बनी है वैसे ही 2024 में नीट यूजी पेपर लीक के बाद वह कमेटी बनी थी। राधाकृष्ण कमेटी ने एक सौ ज्यादा सिफारिशें की थीं। एक रिपोर्ट के मुताबिक उनकी 27 सिफारिशें ऐसी हैं, जिन पर ध्यान नहीं दिया गया। कुछ सिफारिशें आंशिक तौर पर मानी गईं और 57 सिफारिशों को पूरी तरह से स्वीकार किया गया। लेकिन उसका क्या नतीजा निकला ? दो साल के बाद फिर पेपर लीक हो गया ! राधाकृष्ण कमेटी ने सिफारिश की थी नीट यूजी सहित करीब 20 प्रतियोगिता परीक्षाएं कराने वाली नेशनल टेस्टिंग एजेंसी यानी एनटीए में विषय के विशेषज्ञों को शामिल किया जाए। इस सिफारिश को स्वीकार कर लिया गया। इसके बाद भी पेपर लीक होना जारी है और दूसरी गड़बड़ियां भी हो ही रही हैं तो इसका अर्थ है कि एकमात्र समस्या यह नहीं है कि एनटीए में विषय के विशेषज्ञ नहीं हैं। समस्या संरचनात्मक और व्यवस्थागत है। अगर नंदन नीलेकणी संरचनात्मक समस्याओं को समझ कर उसे ठीक करने का सुझाव देते हैं तब तो ठीक है अन्यथा इसका कोई मतलब नहीं होगा। उनके सामने सबसे पहली और बड़ी चुनौती यह है कि क्या वे अखिल भारतीय परीक्षा के सिद्धांत को खत्म करने की सिफारिश करेंगे? क्या वे कहेंगे कि एक बार में 24 लाख छात्रों वाली नीट यूजी की परीक्षा नहीं होनी चाहिए? क्या वे यह सिफारिश कर सकते हैं कि मेडिकल में दाखिले की पुरानी व्यवस्था बहाल हो और नीट यूजी की बजाय राज्यों को अपने कॉलेजों में दाखिले का अधिकार पहले जैसा दिया जाए? यानी शिक्षा और परीक्षा के मामले में राज्यों की स्वायत्तता सुनिश्चित की जाए। अगर नंदन नीलेकणी की कमेटी नीट समाप्त करने और मेडिकल में दाखिले की परीक्षा का विकेंद्रीकरण करने की सिफारिश नहीं करती है तो उनकी सिफारिशों का स्कोप बहुत सीमित हो जाएगा और तब किसी बड़े सुधार की संभावना कम हो जाएगी।

अब सवाल है कि अगर नीट समाप्त करने या नीट जैसी दूसरी अखिल भारतीय परीक्षाएं खत्म करने की सिफारिश नीलेकणी कमेटी नहीं करती है तो उसके पास क्या विकल्प बचेगा? सबसे अच्छा तो यही होगा कि नीट को समाप्त किया जाए।

प्रधान को केंद्रीय शिक्षा मंत्री बना दिया गया, जिनके इस्तीफ़े की मांग को लेकर एक महीने तक कॉंकरोच जनता पार्टी के समर्थक जंतर-मंतर पर बैठे रहे और आखिरकार केंद्र सरकार दबाव में आई और प्रधान को इस्तीफा देने को मजबूर होना पड़ा।

नीट परीक्षा के लीक होने का मामला अलग कर दें, तो संघ से जुड़े उन सभी प्रमुख लक्ष्यों को धर्मेद्र प्रधान बिना शोर-शराबा किए लागू करा पाने में सफल रहे हैं, जिनकी कोशिश उनके पूर्ववर्तियों ने जोर लगाते हुए की और विवादों में फँसते गए। गौरतलब है कि 2014 में बनी पहली मोदी कैबिनेट में धर्मेद्र प्रधान को पेट्रोलियम मंत्री बनाया गया, फिर मोदी के दूसरे कार्यकाल में वे शिक्षा मंत्री बने और मोदी के तीसरे कार्यकाल में भी यह जिम्मेदारी जारी रही। प्रधान के शिक्षा मंत्री रहते हुए राष्ट्रीय शिक्षा नीति (एनईपी) को बढ़ावा मिला। मातृभाषा और कई भाषाओं में शिक्षा को उन्होंने बढ़ावा दिया। मगर तीन-भाषा फ़ॉर्मूला पर तमिलनाडु राज्य सरकार के साथ लंबे समय तक वे विवाद के केंद्र में भी रहे। विरोधियों ने उन पर राजनीतिक हस्तक्षेप और हिंदी थोपने का आरोप लगाया, जिससे शिक्षा नीति केंद्र बनाम राज्य के विवाद का मुद्दा बन गई।

मोदी सरकार के कार्यकाल के चारों शिक्षा मंत्रियों में से एक भी अपना विजन लागू करने के लिए स्वतंत्र नहीं था। रणनीतियां ऊपर से बनती थीं। ये जरूर है कि हर मंत्री का उसे लागू करने का तरीका अलग हो सकता है जैसे, स्मृति ईरानी ज़्यादा मुखर थीं, जावड़ेकर रणनीतिक चुप्पी वाले व्यक्ति थे। मोदी के शासन में शिक्षा विभाग में जो भी नीतियां अपनाई गईं, वे सभी वाम विचारधारा को हटाने के मक़सद से लागू हुईं। संघ का मक़सद भारत की शिक्षा व्यवस्था से वाम विचारधारा वाली शिक्षा-पद्धति को हटाना है, क्योंकि संघ मानता है कि वे मुग़लों के समर्थक रहे हैं। संघ की नज़र में, मुग़ल घुसपैठिए हैं और देश की मुस्लिम आबादी उनकी वंशज हैं। संघ पर आरोप लगते रहें कि इस एजेंडे को पूरा मोदी सरकार के जरिए कराया जा रहा है। इसी लक्ष्य को साधने के लिए मोदी सरकार के चार शिक्षा मंत्रियों के चयन का पैमाना रहा है। रस्मूति ईरानी को छोड़ दें, तो नवनियुक्त शिक्षा मंत्री प्रहलाद जोशी, प्रकाश जावड़ेकर, रमेश पोखरियाल 'निशंक' और धर्मेद्र प्रधान संघ की पृष्ठभूमि से आते हैं। वाजपेयी के ज़माने में भी संघ से आने वाले मुरली मनोहर जोशी को शिक्षा मंत्री बनाया गया था,

जो दर्शाता है कि संघ इस मंत्रालय में अपना दख़ल हमेशा चाहता रहा है। स्मृति ईरानी के साथ उनके नाम पर डिग्री विवाद, जेएनयू विवाद और रोहित वेमुला की आत्महत्या जैसे विवाद जुड़ चुके थे।

स्मृति ईरानी संघ की पृष्ठभूमि से नहीं थीं। नई शिक्षा नीति तैयार करने और उसे लागू करने में देरी से राष्ट्रीय स्वयंसेवक संघ स्मृति से बहुत खुश नहीं था। संघ के संदेशों को समझना आसान नहीं है। संघ शोर-शराबा नहीं करता। यही कारण है कि फ़िलाहल संघ की पृष्ठभूमि वाले प्रकाश जोशी को प्राथमिकता देते हुए शिक्षा मंत्रालय का कार्यभार सौंपा गया है। मंत्रालय में स्मृति ईरानी के कार्यकाल के दौरान नई शिक्षा नीति पर काम की शुरुआत हुई। मोदी के कार्यकाल के तीसरे शिक्षा मंत्री रमेश पोखरियाल 'निशंक' के समय इसे लागू किया गया।

शिक्षा मंत्री रहे रनिशंक की आसान नहीं है। संघ आने वाले एक विद्वान की रही है, जो संघ के मक़सद को आगे ले जा सकते थे। हालाँकि, अपने अवैज्ञानिक बयानों को लेकर भी वे विवादों में आए। उन्होंने यहाँ तक कहा कि चरक ऋषि ने अणु-परमाणु की खोज की थी। कोविड के समय जेईई-नीट की परीक्षा कराए जाने की घोषणा के बाद निशंक के ख़िलाफ़ काफ़ी ऑनलाइन विरोध हुआ था। विरोध में लोग कोर्ट भी गए, जहाँ सरकार के पक्ष में फ़ैसला आया। हालाँकि, तब बड़ी संख्या में छात्र परीक्षा देने से रह गए, जिसे लेकर विवाद हुआ। उनके समय भी आरोप लगे कि नई शिक्षा नीति के ज़रिए केंद्र सरकार शिक्षा पर नियंत्रण अपने हाथों में लेने की कोशिश कर रही है, जिसे उन्होंने नकार दिया था।


शिक्षा मंत्रालय के जरिए मोदी सरकार का सारा जोर संघ को साधने में रहा है, किन्तु शिक्षा के उत्थान के लिए बजट को पर्याप्त महत्व नहीं दिया गया। इसी कारण शिक्षा मंत्रालय में बजट घटता गया और विवाद बढ़ते गए। केंद्रीय बजट में शिक्षा मंत्रालय की हिस्सेदारी पिछले 12 वर्षों में तेज़ी से घटी है यह हिस्सा 2013-14 में कांग्रेस-नेतृत्व वाली यूपीए सरकार में 4.6% था, जो 2025-26 में घटकर 2.5% रह गया। शिक्षा का घटता बजट ही दर्शाता है कि मोदी सरकार शिक्षा में सुधार को लेकर गंभीर नहीं है। चारों शिक्षा मंत्रियों के समय में लगभग हर विश्वविद्यालय में बड़े स्तर पर फ़ैकल्टी के चयन में संघ की विचारधारा को प्राथमिकता दी गई है।



लीक पर पैसा खर्च करने के लिए प्रेरित होते हैं। खुद सरकार इसी वजह से इसे हाई स्टेक यानी बड़े दांव वाली परीक्षा मानती है। नीट के बचाव में तर्क दिया जाए कि नीट की परीक्षा जारी रहेंगी तो फिर नीलेकणी कमेटी को नीट को इंजीनियरिंग में दाखिले की परीक्षा जेईई की तरह दो चरणों में कराने की सिफारिश करनी चाहिए। ध्यान रहे अगले साल नीट की परीक्षा जेईई की तरह कंप्यूटर आधारित होगी और कई पालियों में होगी। हालाँकि उसमें प्रश्नपत्रों की कठिनता के आधार पर अंकों के सामान्यीकरण की अलग समस्या आती है। फिर भी कंप्यूटर बेस्ड परीक्षा पेपर लीक की संभावना को कम करती है। इसके साथ साथ अगर नीट की परीक्षा भी जेईई के तरह दो चरण में हो तो पेपर लीक की संभावना और कम हो सकती है। दो चरण का अर्थ है कि पहले चरण में प्रारंभिक परीक्षा हो और दूसरे चरण में एडवांस परीक्षा हो। पहले चरण में मल्टीपल च्वाइस वाले प्रश्न हों और दूसरे चरण में सक्जैक्टिव प्रश्न पूछे जाएं।

इसके अलावा नीलेकणी कमेटी को मेडिकल की पढ़ाई की फीस को नियमित करने के बारे में भी सुझाव देने चाहिए। अभी मेडिकल की परीक्षा में सबसे ज़्यादा प्रश्न पत्र इसलिए लीक होते हैं कि एक बार में परीक्षा होती है और 720 अंकों की परीक्षा में अगर अच्छे अंक आ गए तो देश के प्रीमियम संस्थान में बहुत कम फीस में पढ़ने का मौका मिलता है। अन्यथा निजी कॉलेजों में फीस इतनी ज़्यादा है कि लोग स्वाभाविक रूप से पेपर

'मैं अकेली मर जाती, लेकिन मेरे प्रेमी को परिजन मार देते, इसलिए...', युवती ने नोट लिखकर युवक संग खाया जहर



आर्यावर्त क्रांति व्यूरो

आगरा। सहारनपुर के चिलकाना के दुमझेड़ा गांव में प्रेमी युगल ने जहरीला पदार्थ खाकर आत्महत्या का प्रयास किया। दोनों बेसुध हालत में गांव के बाहर खेत में पड़े मिले। इलाज के दौरान प्रेमी अंकुर (19)

की मौत हो गई, जबकि प्रेमिका का मेडिकल कॉलेज में उपचार चल रहा है। मौके से एक सुसाइड नोट भी मिला है। दोनों शादी करना चाहते थे, लेकिन परिजन इसके लिए तैयार नहीं थे। पुलिस ने मामले की जांच शुरू कर दी है।

नल्हेड़ा गांव निवासी अंकुर के परिवार की रिश्तेदारी दो किमी दूर नल्हेड़ा गांव में है। अंकुर और रिश्तेदार युवती के बीच काफी समय से प्रेम-प्रसंग चल रहा था। दोनों शादी करना चाहते थे। इस संबंध में दोनों परिवारों के बीच बातचीत भी हुई थी, लेकिन युवती के

परिजन इस रिश्ते के लिए तैयार नहीं हुए।

रविवार देर रात अंकुर अपनी प्रेमिका से मिलने के लिए दुमझेड़ा गांव में पहुंचा। रात करीब दो बजे अंकुर ने अपने एक परिचित को फोन किया और कहा कि उन्होंने दुमझेड़ा गांव के बाहर श्मशानघाट के पास जहरीला पदार्थ खा लिया।

पता चलते ही दोनों के परिजन और पुलिस मौके पर पहुंची। वहां दोनों खेत में बेसुध हालत में पड़े थे। दोनों को सामुदायिक स्वास्थ्य केंद्र सुल्तानपुर ले जाया गया। हालत गंभीर होने पर दोनों को राजकीय मेडिकल कॉलेज रेफर कर दिया गया।

युवती का इलाज जारी, हालत गंभीर

अंकुर की हालत बिगड़ती गई। उसे मेडिकल कॉलेज से चंडीगढ़

रेफर किया गया था, लेकिन परिजन उसे शहर के एक निजी अस्पताल ले गए, जहां सोमवार सुबह इलाज के दौरान उसकी मौत हो गई। वहीं, युवती का इलाज जारी है। उसकी हालत भी गंभीर बनी हुई है।

अकेली मर जाती, लेकिन मेरे प्रेमी को परिजन मार देते

प्रेमी युगल के पास एक सुसाइड नोट मिला है, जिसमें युवती ने लिखा कि हम प्रेम करते थे। हमने जान देने की कसमें खाई थीं। अगर अलग हुए तो मर जाएंगे। मेरे घर वाले मान नहीं रहे। उन्हें मेरे रिश्तेदारों ने भड़का दिया है। परिजनों ने शादी से साफ मना कर दिया। इसी वजह से हम यह कदम उठाने पर मजबूर किया। सारी गलती मेरी है। मैंने परिजनों से बोला कि एक बार बात कर लो। किसी ने भी रिश्ते के लिए नहीं सुनी। हम

तेज बारिश ने गर्मी से पहुंचाई राहत, जलभराव

जौनपुर। कई दिनों से पड़ रही भीषण उमस और गर्मी से सोमवार देर रात लोगों को राहत मिली। रात करीब 11 बजे अचानक मौसम ने करवट बदली और तेज बारिश शुरू हो गई। करीब एक घंटे तक हुई झमाझम बारिश से तापमान में गिरावट दर्ज की गई, जिससे लोगों ने राहत की सांस ली। बारिश ने नगर पालिका परिषद की तैयारियों की पोल भी खोल दी। शहर के कई प्रमुख मार्गों और निचले इलाकों में भारी जलभराव हो गया। सड़कों पर पानी भर जाने से राहगीरों और वाहन चालकों को आवागमन में काफी परेशानियों का सामना करना पड़ा। बारिश के बाद कई स्थानों पर सड़कें तालाब में तब्दील नजर आईं। जगह-जगह बने गड्ढों में दोपहिया और चारपहिया वाहन फंसे रहे, जिससे यातायात व्यवस्था भी प्रभावित हुई। प्रशासन और नगर पालिका की ओर से सड़कों को गड्ढामुक्त करने और जलनिकासी व्यवस्था बेहतर करने के दावों के बावजूद जमीनी हकीकत अलग दिखाई दी।

भागना नहीं चाहते थे। मैं अकेली मर जाती, लेकिन परिजन मेरे प्रेमी को मार देते। इसलिए एक साथ मरने का फैसला लिया।

पुलिस की प्रथम दृष्टया जांच में सामने आया कि मौके से मिला सुसाइड नोट युवती ने लिखा है। जांच में यह भी सामने आया कि दोनों आपस में रिश्तेदार भी हैं। पारिवारिक कार्यक्रम के दौरान दोनों की मुलाकात हुई थी। इसके बाद दोनों के बीच बातचीत शुरू हुई और बात शादी तक जा पहुंची।

चार भाइयों में दूसरे नंबर का था अंकुर

परिवार में अंकुर चार भाइयों में दूसरे नंबर का था। परिवार का खर्चा मजदूरी से चल रहा था। अंकुर भी मजदूरी करता था। अंकुर का एक बड़ा भाई है, जिसकी शादी हो चुकी

मां की लाश पर बैठा ‘काल’, बेटी के सामने महिला को जिंदा चबा गया तेंदुआ

आर्यावर्त संवाददाता

मुरादाबाद। उत्तर प्रदेश के मुरादाबाद जिले में ठाकुरद्वारा इलाके के लालापुर पीपलसाना गांव में एक रंगटे खड़े कर देने वाली घटना सामने आई है, जिसने पूरे इलाके में खौफ फैला दिया है। अपने खेत में पशुओं के लिए गन्ने की पत्तियां उतारने गई 45 वर्षीय संतोष देवी पर गन्ने के झुरमुट में छिपे खूंखार तेंदुए ने अचानक पोछे से जानलेवा हमला कर दिया। तेंदुए का हमला इतना भयानक था कि उसने महिला का सिर, चेहरा और सीने का हिस्सा बुरी तरह नोच डाला, जिससे उसकी मौके पर ही दर्दनाक मौत हो गई।

मौत का यह खौफनाक मंजर तब सामने आया, जब काफी देर तक घर न लौटने पर संतोष देवी की बेटी रश्मि खेत पहुंची। वहां अपनी मां के क्षत-विक्षत शव के पास तेंदुए को बैठा देख उसकी चीख निकल गई। बेटी के शोर मचाते ही आसपास के

हैं। दो छोटे भाई हैं। अंकुर की प्रेमिका बड़े भाई की रिश्तेदार हैं।

दोनों पक्षों की तरफ से अभी तक कोई तहरीर नहीं मिली है। युवक के शव को पोस्टमार्टम के लिए भेज दिया है। रिपोर्ट आने के बाद ही आगे की कार्रवाई की जाएगी। मौके से सुसाइड नोट मिला है।- विकास प्रताप सिंह चौहान, सीओ सदर

पूर्व में हुई घटनाएं

दो जुलाई 2026 को कोतवाली सदर बाजार क्षेत्र की स्टेट बैंक कॉलोनी में लैब टेक्नीशियन केरलम निवासी सैम कर्मनिश (40) और रसुलपुर पापड़ेकी निवासी शिक्षिका आस्था (23) का शव मिले थे। दोनों के बीच लंबे समय से प्रेम प्रसंग चल रहा था। लड़की के परिजन इसके खिलाफ थे।

21 जून 2026 देहात कोतवाली

क्षेत्र के गांव सुन्दलहेड़ी निवासी युवक अंकुश (20) व नागल क्षेत्र के गांव मडकी (गांगनौली) निवासी विवाहिता काजल (22) ने जहरीला पदार्थ का सेवन किया था। दोनों की इलाज के दौरान मौत हो गई थी। उनमें लंबे समय से प्रेम प्रसंग चल रहा था।

17 अक्तूबर 2025 सरसावा के गांव सुआखेड़ी में गौरव (26) और उसकी प्रेमिका काजल (25) ने जहरीला पदार्थ खाकर जान दे दी। दोनों रेलवे अंडरपास पर तड़पते हुए मिले थे। परिजन शादी कराने के लिए राजी नहीं थे।

21 मई 2023 में गंगोह के गांव मैनुपुरा निवासी प्रेमी युगल आयशा (25 वर्ष) व मेहरदीन ने जहरीला पदार्थ का सेवन कर जान दे दी थी। दोनों के बीच लंबे समय से प्रेम प्रसंग चल रहा था।

चेहल्लुम पर निकला दरिया वाला जुलूस
जौनपुर। शहर के मौला अलीघाट, मुफ्ती मोहल्ला में 20 सफ़र के अवसर पर आयोजित ऐतिहासिक दरिया वाला जुलूस मंगलवार को पूरी अकीदत, गम और शान्तिपूर्ण माहौल में सम्पन्न हुआ। बड़ी संख्या में मोमिनीन ने जुलूस में शिरकत कर हजरत इमाम हुसैन और शोहदाए कर्बला को अश्कों के साथ खिराज-ए-अकीदत पेश किया। जुलूस से पूर्व आयोजित मर्जलिस का आगाज मरहूम नजर हसन एडवोकेट की हमनवा जनाब सैय्यद मेहदी जैदी की सोजखवानी से हुआ। इसके बाद हुज्जतुल इस्लाम मौलाना महफूजुल हसन खॉं ने मर्जलिस को खिताब करते हुए कर्बला के पैगाम, सन्न, इंसाफ और शोहदाए कर्बला की अजूम कुर्बानियों पर से रोशनी डाली। उन्होंने कहा कि इमाम का गम केवल शिया समुदाय तक सीमित नहीं, बल्कि हर ईशान्वित पर्वद, न्यायप्रिय और सत्य का साथ देने वाले व्यक्ति का गम है। उन्होंने कहा कि कर्बला का पैगाम मजहबी सीमाओं से ऊपर उठकर ईंसानियत, अमन, भाईचरे, इंसाफ, सन्न और जुल्म के खिलाफ डटकर खड़े होने की सीख देता है।

युवक पर हुए गोलीकांड में 04 नामजद के खिलाफ दर्ज हुआ मुकदमा

» **कुड़वार थाना क्षेत्र के महारागंज अझई मार्ग पर रविवार देर रात हुई थी वारदात**

» **पुराने मुकदमे में सुलह न करने पर जानलेवा हमले का आरोप**

आर्यावर्त संवाददाता

कुड़वार/सुल्तानपुर। रविवार रात करीब साढ़े दस बजे अझई से घर जा रहे युवक को गोली मारकर लहलुहान करने के मामले में पुलिस ने घायल युवक के भाई की तहरीर पर चार नामजद लोगों के खिलाफ जानलेवा हमले का मुकदमा दर्ज कर जांच पड़ताल शुरू कर दी है।

बता दे कि रविवार को बंधुआ कला थाना क्षेत्र अतागंज गांव



निवासी मिर्जा सफीर बेग पुत्र कयूम बेग अपनी कार से अझई से घर जा रहे थे। रास्ते में रैपुरवा महाराजगंज मार्ग पर पानी की टंकी के पास बाइक सवार लोगों ने गोली मारकर लहलुहान कर दिया था। पुलिस की घायल युवक के भाई मिर्जा आमिर बेग ने सोमवार को तहरीर देकर आरोप लगाया कि अझई गांव निवासी महमूद, तौहीद, फातिमा व समीरूल से जमीन को लेकर विवाद चल रहा

है। जिसमे विगत वर्ष 2025 में एसपी के आदेश पर जालसाजी सहित अन्य धाराओं में मुकदमा दर्ज हुआ था। इस मुकदमे में सुलह करने के लिए महमूद, तौहीद, अरशद व सोहेल द्वारा पूर्व में घायल युवक पर दबाव बनाया जा रहा था। जब उसने सुलह नहीं किया तो इन लोगों ने रविवार रात गोली मारकर सफीर बेग को घायल कर दिया। गोली सफीर के पेट में लगी है। जिसका इलाज अस्पताल में चल रहा है। पुलिस ने तहरीर के आधार पर महमूद,तौहीद, अरसद व सोहेल के खिलाफ जानलेवा हमला सहित अन्य धाराओं में मुकदमा दर्ज कर जांच शुरू कर दी है।थाना प्रभारी प्रवीण कुमार यादव ने मुकदमा दर्ज किए जाने की पुष्टि की है।

मुख्तार के शूटर अंगद की कहानी, जिसका निशाना अचूक, 25 केस... 2 बोतल शराब के साथ बिहार में खुद को क्यों कराया था अरेस्ट

आर्यावर्त संवाददाता

गाजीपुर। उत्तर प्रदेश के गाजीपुर में माफिया मुख्तार अंसारी गैंग के खिलाफ प्रशासन की कार्यवाई लगातार जारी है। इसी कड़ी में सोमवार को पुलिस और जिला प्रशासन ने गैंग के मुख्य शाप शूटर माने जाने वाले अंगद राय उर्फ झूलन की करीब 9 करोड़ 50 लाख रुपये की अचल संपत्ति कुर्क कर ली। पुलिस का दावा है कि यह संपत्ति अपराध से अर्जित धन से खरीदी गई थी और इसे आरोपी ने अपनी पत्नी के नाम पर कराया था। प्रशासन ने उत्तर प्रदेश गिरोहबंद एवं समाज विरोधी क्रियाकलाप (निवारण) अधिनियम, 1986 की धारा 14(1) के तहत यह कार्रवाई की।

पुलिस के मुताबिक अंगद राय ने अपराध से अर्जित धन के जरिए मुहम्मदाबाद तहसील क्षेत्र के गिरधरिया गांव में जमीन और मकान



खरीदा था। यह संपत्ति उसकी पत्नी सरिता राय के नाम पर दर्ज है। प्रशासन के अनुसार, व्यावसायिक क्षेत्र में स्थित इस संपत्ति की मौजूदा बाजार कीमत करीब 9।5 करोड़ रुपये आंकी गई है। जिलाधिकारी के आदेश और पुलिस अधीक्षक की सन्तुति के बाद कुर्की की कार्रवाई पूरी की गई।

अंगद राय उर्फ झूलन को लंबे समय तक मुख्तार अंसारी गैंग का सबसे भरोसेमंद शाप शूटर माना जाता रहा। पुलिस रिकॉर्ड के अनुसार उसके खिलाफ हत्या, रंगदारी, धमकी, गैंगस्टर एक्ट और अन्य गंभीर धाराओं में करीब 25 आपराधिक मुकदमे दर्ज

हैं। अपराध की दुनिया में उसका नाम एक ऐसे शूटर के रूप में लिया जाता रहा, जिसका निशाना बेहद सटीक माना जाता था। यही वजह थी कि वह गैंग के सबसे अहम सदस्यों में गिना जाता था।

गिरफ्तारी से बचने के लिए अपनाया था अनोखा तरीका

अंगद राय का नाम वर्ष 2023 में उस समय भी चर्चा में आया था, जब उसने गिरफ्तारी से बचने के लिए एक अनोखी चाल चली। पुलिस के अनुसार, उत्तर प्रदेश पुलिस की गिरफ्तारी से बचने के लिए वह बिहार पहुंच गया, जहां शराबबंदी लागू है। दुर्गावती थाना क्षेत्र के नुआंव गांव के पास वह कथित तौर पर दो बोतल शराब और दो बीयर कैन के साथ पकड़ा गया। माना गया कि उसने जानबूझकर खुद को बिहार पुलिस के हाथों गिरफ्तार कराया, ताकि उत्तर

प्रदेश पुलिस की तत्काल गिरफ्तारी से बच सके।

आजीवन कारावास की सजा भी पा चुका

पुलिस रिकॉर्ड के मुताबिक अंगद राय एक हत्या के मामले में निचली अदालत से आजीवन कारावास की सजा भी पा चुका है। हालांकि बाद में उसे हाईकोर्ट से जमानत मिल गई थी। जेल से बाहर आने के बाद भी उस पर गवाहों की धमकाने के आरोप लगे। पुलिस के अनुसार, अंगद राय, उसके भाई विश्वनाथ राय और एक अन्य व्यक्ति के खिलाफ गाजीपुर के पप्पू गिरी को कोर्ट में गवाही न देने के लिए धमकाने का मामला भी दर्ज हुआ था।

अपराध के दम पर बनाया राजनीतिक प्रभाव

अंगद राय का प्रभाव केवल

अपराध तक सीमित नहीं रहा। पुलिस के अनुसार, उसने अपने प्रभाव के चलते अपनी पत्नी सरिता राय को भांवरकोल ब्लॉक प्रमुख का चुनाव भी जितया था। इससे इलाके में उसकी राजनीतिक पकड़ की भी चर्चा होती रही।

अवैध संपत्तियों पर जारी रहगा अभियान

गाजीपुर पुलिस का कहना है कि माफिया और गैंगस्टर नेटवर्क की आर्थिक कमर तोड़ने के लिए अवैध संपत्तियों पर कार्रवाई आगे भी जारी रहेगी। प्रशासन का मानना ​​है कि अपराध से अर्जित संपत्तियों को जप्त करना संगठित अपराध पर प्रभावी अंकुश लगाने की दिशा में महत्वपूर्ण कदम है। पुलिस ने साफ किया है कि मुख्तार अंसारी गैंग से जुड़े अन्य आरोपियों की संपत्तियों और वित्तीय लेनदेन को भी जांच की जा रही है।

आठ किलो देसी घी और 126.50 रुपये की लूट, 41 साल बाद मिली बेगुनाही; कोर्ट ने सुनाया बड़ा फैसला, दिया ये तर्क

आर्यावर्त संवाददाता

प्रयागराज। इलाहाबाद हाईकोर्ट ने कहा कि शिनाख्त परेड में हुई लंबी देरी की ठोस वजह नहीं बता सकना अभियोजन की बड़ी विफलता है। आरोपी इससे उपजे संदेह का लाभपाने का अधिकारी होता है।

इस टिप्पणी के साथ न्यायमूर्ति संतोष राय की अदालत ने बदायूं में 41 साल पहले आठ किलो देसी घी और सवा सौ रुपये की लूट में सजा पाए कन्हई और कल्लू को बेगुनाह बताते हुए बरी कर दिया।

जबकि, सह-आरोपी हरपाल और दलचंद की अपील लंबित रहने के दौरान मौत हो जाने के कारण उनकी अपील पहले ही उपशमित हो चुकी है। इन्हें बदायूं की विशेष अदालत ने 15 मई 1987 को पांच साल की कैद की सजा सुनाई थी।

मामला बदायूं जिले के बिसौली थाना क्षेत्र का है। 21 फरवरी 1985 को राधेश्याम शर्मा ने अज्ञात के खिलाफ एफआईआर दर्ज कराई थी। आरोप लगाया कि वह साइकिल से बिसाउली से अपने गांव पालिया जा रहे थे। कोट और बिसाउली के बीच सड़क किनारे चार बदमाशों ने उन्हें घेर लिया।

उन्होंने चाकू उनकी छाती पर रखकर उनसे चार किलो देसी घी के दो डिब्बे और 126.50 रुपये और कुछ किराने का सामान लूट लिया। मुकदमा दर्ज कर पुलिस ने आरोपियों को गिरफ्तार कर जेल भेज दिया। जेल भेजने के 42 दिन बाद शिनाख्त परेड कराई।

इसके बाद कन्हई, कल्लू, हरपाल और दलचंद के खिलाफ आरोप पत्र दाखिल कर दिया। 1987

में ट्रायल कोर्ट ने चारों आरोपियों को दोषी पाते हुए सजा सुना दी। इसके खिलाफ चारों ने हाईकोर्ट में अपील दाखिल की। कोर्ट ने पाया कि आरोपियों को शिनाख्त परेड जेल भेजे जाने के लगभग 42 दिन बाद और घटना के ढाई महीने बाद कराई गई थी।

शिनाख्त परेड में देरी की वजह नहीं बताना अभियोजन की विफलता: कोर्ट

इलाहाबाद हाईकोर्ट ने कहा कि शिनाख्त परेड में हुई लंबी देरी की ठोस वजह नहीं बता सकना अभियोजन की बड़ी विफलता है। आरोपी इससे उपजे संदेह का लाभ पाने का अधिकारी होता है। इस टिप्पणी के साथ न्यायमूर्ति संतोष राय

की अदालत ने बदायूं में 41 साल पहले आठ किलो देसी घी और सवा सौ रुपये की लूट में सजा पाए कन्हई और कल्लू को बेगुनाह बताते हुए बरी कर दिया।

उत्तर प्रदेश क्रिकेट एसोसिएशन पर प्रतिबंध लगाने से हाईकोर्ट का इन्कार

वहीं, एक अन्य मामले में इलाहाबाद हाईकोर्ट ने उत्तर प्रदेश क्रिकेट एसोसिएशन (यूपीसीए) पर प्रतिबंध लगाने, लगाने, उसकी संपत्तियों के हस्तांतरण, सीबीआई जांच और बीसीसीआई के खिलाफ कार्रवाई की मांग वाली याचिका को खारिज कर दी है। कोर्ट ने कहा कि इस मामले में न्यायिक हस्तक्षेप का कोई आधार नहीं बनता और करीब

दो दशक पुराने घटनाक्रम को इस स्तर पर चुनौती नहीं दी जा सकती।

यह आदेश न्यायमूर्ति अतुल श्रीधरन और न्यायमूर्ति सिद्धार्थ नंदन की खंडपीठ ने द क्रिकेट एसोसिएशन ऑफ उत्तर प्रदेश की ओर से दायर याचिका पर दिया। याचिका में दावा किया गया था कि वर्ष 1955 में सोसायटी पंजीकरण अधिनियम के तहत गठित पुरानी द उत्तर प्रदेश क्रिकेट एसोसिएशन का विधिसम्मत तरीके से विघटन नहीं किया गया।

भाजपा नेता पर पोस्ट के मामले में निलंबित शिक्षक बहाल

इलाहाबाद हाईकोर्ट ने फिरोजाबाद के एक सरकारी प्राथमिक विद्यालय के सहायक शिक्षक प्रदीप प्रताप सिंह के निलंबन आदेश को

निरस्त कर दिया है। यह आदेश न्यायमूर्ति मंजू रानी चौहान की एकल पीठ ने दिया है। भाजपा के जिला अध्यक्ष के कथित गलत कार्यों पर सोशल मीडिया पर पोस्ट करने के आरोप में याची शिक्षक को निलंबित किया गया था।

याची शिक्षक ने इसे हाईकोर्ट में चुनौती दी। कोर्ट ने पक्षों को सुनने के बाद कहा कि किसी गलत कार्य, गवन या जनहित से जुड़े मामले को उजागर करना मात्र कदाचार नहीं माना जा सकता, जब तक कि वह कानून या संबंधित सेवा नियमों का उल्लंघन न करता हो। कोर्ट ने शिक्षक की याचिका स्वीकार करते हुए फिरोजाबाद के जिला वेंसिक शिक्षा अधिकारी के 4 जुलाई 2026 को जारी निलंबन आदेश रद्द कर दिया।

संक्षेप

जल निगम का पानी न आने का विरोध प्रदर्शन’

जौनपुर। मड़ियाहू तहसील क्षेत्र के रामपुर नगर पंचायत के बाई नंबर 13 में जल संकट के चलते मंगलवार को लोगों का गुस्सा फूट पड़ा। करीब 4 दिनों से जल निगम का पानी न आने से परेशान 20 से 25 घरों के लोगों ने हाथ उठाकर विरोध प्रदर्शन किया। प्रदर्शनकारियों का आरोप है कि कई बार शिकायत के बाद भी समस्या का समाधान नहीं हुआ। 4 दिनों से पानी न आने के कारण लोग झंझर-उधर से मंगकर किसी तरह गुजारा करने को मजबूर हैं। लोगों ने बताया कि नाली जाम होने के कारण घरों के शौचालय का पानी भी बाहर नहीं निकल पा रहा है। इसी गंदगी में गिरकर एक युवक मोहम्मद का हाथ फ्रैक्चर हो गया है। लोगों का कहना है नाली की खुदाई के दौरान जल निगम की पाइपलाइन क्षतिग्रस्त हो गई थी, जिसके बाद से पानी की आपूर्ति बाधित है।ग्रामीणों ने नगर पंचायत चेयरमैन विनोद जायसवाल से कई बार शिकायत की, लेकिन कोई सुनवाई नहीं हुई। लोगों ने प्रशासन से जल्द से जल्द पानी और नाली की समस्या का समाधान करने की मांग की है। आलमगीर, टीकू गुला, रवि सोनकर, दिलबहार, काजू गुला, नरसद, राजन, राजन गुला, तिवारी पान वाले आदि अग्रस्थित रहे।

जहरीला पदार्थ खाये प्रेमी युगल ने दम तोड़ा

जौनपुर। सरपतहा थाना क्षेत्र के कुसियाबहार गांव में सोमवार को शादी की जिद पर जहरीला पदार्थ खाते वाले प्रेमी युगल की उपचार के दौरान मौत हो गई। अस्पताल की सूचना पर पहुंची पुलिस ने जहां मृतका के शव को पोस्टमार्टम हेतु भेज दिया, वहीं दूसरी ओर बगैर पोस्टमार्टम कराए ही मृतक का दाह संस्कार कर दिए जाने का मामला प्रकाश में आया है। कुसियाबहार गांव निवासी उन्नीस वर्षीय संख्या पुत्री रामभवन के घर पर सरसयखाजा थाना क्षेत्र के मझलीपट्टी गांव निवासी प्रेमी सुरज पुत्र धूरैराम पहुंचा और शादी की बात करने लगा। परिजनों के विरोध के बाद मामला बिगड़ता देख दोनों ने एक साथ जहरीला पदार्थ खा लिया। हालत बिगड़ने पर दोनों को एंबुलेंस से स्थानीय सीएचसी लाया गया। वहां से हालत गंभीर होने पर उन्हें जिला अस्पताल रेफर कर दिया गया। जिला अस्पताल में सोमवार देर शाम संख्या की मौत हो गई। वहीं वाराणसी रेफर किए गए सुरज ने भी देर रात दम तोड़ दिया। सूचना पर पहुंची सरपतहा पुलिस ने मृतका के शव को कब्जे में लेकर पंचनामा भरकर पोस्टमार्टम के लिए भेज दिया।

पुलिस चैकी के निकट मिली युवक की लाश

जौनपुर। कोतवाली क्षेत्र के मोहल्ला ओलंदगंज सरायपोखा पुलिस चैकी से चंद कदम की दूरी पर एक अज्ञात व्यक्ति की लाश सड़िग्न अवस्था में मिली। बताते है कि घटना मंगलवार तड़के जब लोग मौनिंग वॉक के लिए निकले तो देखा चैराहे के पास सख्त मंदिर की नाली में अधिे मुंडे मृत अवस्था में एक व्यक्ति की लाश पड़ी हुई है। जिसकी उम्र लगभग 30 वर्ष आंकी गई है। देखते ही देखते राहगीरों की अच्ची खाली भीड़ एकत्रित हो गई। कुछ ही देर में बगल में रहे पुलिस चैकी के जवान भी पहुंच गये। पुलिस ने पलाश को रोने से बाहर निकाल कर काफी देर तक पहावन कराने का प्रयास किया लेकिन उसकी पहचान नहीं हो सकी।

अनिवार्य बायोमेट्रिक अपडेट में तेजी लायें

जौनपुर। जिलाधिकारी सैमुअल पॉल एन. की अध्यक्षता में कलेक्ट्रेट सभागार में आधार नामांकन एवं अद्यतन कार्यों की समीक्षा बैठक आयोजित की गई। बैठक में जनपद में आधार सेवाओं की प्रगति, 0-5 वर्ष आयु वर्ग के बच्चों के आधार नामांकन, 5-7 वर्ष एवं 15-17 वर्ष आयु वर्ग के अनिवार्य बायोमेट्रिक अपडेट, लंबित प्रकरणों तथा आधार केंद्रों के संचालन की विस्तृत समीक्षा की गई। जिलाधिकारी ने सभी संबंधित विभागों को निर्देशित किया कि आधार नामांकन एवं अनिवार्य बायोमेट्रिक अपडेट के कार्य में तेजी लाई जाए तथा प्रत्येक पात्र नागरिक को समर्थक एवं गुणवत्तापूर्ण आधार सेवाएं उपलब्ध कराई जाएं। उन्होंने विद्यालयों, आंगनवाड़ी केंद्रों एवं स्वास्थ्य संस्थानों के माध्यम से विशेष अभियान चलाकर शत-प्रतिशत लक्ष्य प्राप्त करने पर बल दिया।



ITC Share Price: 4% की तेजी से निवेशकों के खिले चेहरे, क्या अब भी है कमाई का मौका?

सिगरेट पर टैक्स बढ़ने के झटके से उबरते हुए ITC के शेयर में करीब 4% की शानदार तेजी आई है। ब्रोकरेज फर्म नोमुरा के स्टॉक को अपग्रेड करने और नया टारगेट देने से निवेशकों का भरोसा फिर लौट आया है।



शेयर बाजार में आईटीसी (ITC) के निवेशकों के लिए सोमवार, 3 अगस्त का दिन एक बड़ी राहत लेकर आया। टैक्स बढ़ोतरी के झटके से कंपनी का सिगरेट कारोबार तेजी से उबरता हुआ दिख रहा है और इसका सीधा असर स्टॉक पर पड़ा है। ट्रेडिंग सेशन के दौरान नेशनल स्टॉक एक्सचेंज (NSE) पर यह एफएमसीजी शेयर करीब 3।81 फीसदी की छलांग लगाते हुए 292।55 रुपये के दिन के उच्चतम स्तर पर पहुंच गया। पिछले सप्ताह शुरुवार को यह शेयर 281 रुपये पर बंद हुआ था। सोमवार को 284।45 रुपये पर खुलने के बाद इसने जो रफ्तार पकड़ी, उसके पीछे दिग्गज ब्रोकरेज फर्म नोमुरा की एक सकारात्मक रिपोर्ट का बड़ा हाथ रहा। अगर आप इस दिग्गज कंपनी में निवेश करने की सोच रहे हैं या आपके पोर्टफोलियो में यह शेयर पहले से है, तो बाजार के नए समीकरण समझना आपके लिए जरूरी है।

बुरे दौर से बाहर निकला सिगरेट कारोबार

हाल ही में सरकार द्वारा टैक्स में की गई बढ़ोतरी ने

आईटीसी के सबसे अहम सिगरेट कारोबार की रफ्तार को धीमा करने की कोशिश की थी। हालांकि, जून तिमाही के नतीजे बता रहे हैं कि कंपनी इस चुनौती से उम्मीद से काफी बेहतर तरीके से निपट रही है। बाजार के जानकारों को आशंका थी कि सिगरेट की विक्री (वॉल्यूम) में 10 फीसदी से ज्यादा की गिरावट आएगी, लेकिन असल में यह गिरावट केवल 5 से 6 फीसदी तक ही सीमित रही। यह सच है कि टैक्स का ज्यादा बोझ उठाने की वजह से सिगरेट सेगमेंट के मुनाफे (EBIT) में सालाना आधार पर 35 फीसदी की गिरावट दर्ज की गई। लेकिन, राहत की बात यह है कि कंपनी द्वारा कीमतों में धीरे-धीरे किए जा रहे बदलाव से मांग फिर से पटरी पर लौट रही है।

नोमुरा का बड़ा दांव, अपग्रेड हुई रेटिंग

ग्लोबल ब्रोकरेज फर्म नोमुरा का साफ तौर पर मानना है कि आईटीसी के लिए सबसे बुरा वक्त अब खत्म हो चुका है। इसी भरोसे के साथ फर्म ने इस शेयर की रेटिंग को 'रिड्यूस' से अपग्रेड करके सीधे 'बाय' (खरीदे) कर दिया है। इसके साथ

ही टारगेट प्राइस भी 300 रुपये से बढ़ाकर 340 रुपये कर दिया गया है। दूसरी तरफ, मोतीलाल ओसवाल ने थोड़ी सतर्कता बरतते हुए अपनी 'न्यूट्रल' रेटिंग और 300 रुपये का टारगेट कायम रखा है। मोतीलाल ओसवाल का तर्क है कि हालिया टैक्स बढ़ोतरी के असर को पूरी तरह सामान्य होने में अभी कुछ और तिमाहियों का समय लग सकता है। वहीं, जेएम फाइनेंशियल (JM Financial) ने स्टॉक पर 'एड' (Add) रेटिंग तो बरकरार रखी है, लेकिन इसका टारगेट घटाकर 325 रुपये कर दिया है। उनका तर्क है कि कंपनी की 5 फीसदी की शानदार डिविडेंड यील्ड इस शेयर को बड़ी गिरावट से बचाने का काम करेगी।

एफएमसीजी से एग्री बिजनेस का हाल

अगर जून तिमाही (Q1FY27) के समग्र नतीजों पर नजर डालें, तो कंपनी का कुल रेवेन्यू 16,908 करोड़ रुपये रहा, जो बाजार के 17,362 करोड़ रुपये के अनुमान से थोड़ा कम था। कामकाज के मोर्चे पर कंपनी का EBITDA 4,514 करोड़ रुपये रहा और मार्जिन घटकर 26।7 फीसदी पर आ गया। कुल नेट प्रॉफिट 3,579 करोड़ रुपये दर्ज किया गया, जबकि बाजार 3,990 करोड़ रुपये की उम्मीद कर रहा था। हालांकि, कंपनी के रोजमर्रा के सामान (FMCG) वाले कारोबार ने शानदार प्रदर्शन करते हुए 12 फीसदी की ग्रोथ हासिल की। इसके अलावा पेपरबोर्ड बिजनेस में भी 9% की रेवेन्यू ग्रोथ देखने को मिली। पश्चिम एशिया में चल रहे संघर्ष की वजह से सप्लाई चैन पर असर पड़ा है, जिसके कारण एग्री बिजनेस का रेवेन्यू 17 फीसदी तक गिर गया।

निवेशकों के लिए ये है सलाह

कंपनी मैनेजमेंट ने साफ कर दिया है कि सिगरेट बाजार में अपनी हिस्सेदारी बचाने के लिए कड़े और जरूरी कदम उठाए जा रहे हैं। नोटबुक जैसे गैर-जरूरी एफएमसीजी उत्पादों की मांग में भी अब सुधार दिख रहा है, जो भविष्य के लिए एक अच्छा संकेत है। बाजार के रुख की बात करें, तो आईटीसी को कवर करने वाले कुल 37 एनालिस्ट्स में से 17 अब भी इस शेयर को खरीदने की सलाह दे रहे हैं। 15 जानकारों की राय इसे 'होल्ड' करने की है, जबकि सिर्फ पांच ने इसे बेचने का सुझाव दिया है।

अमेरिका को पछाड़ भारत ने सोलर एनर्जी में दुनिया को दिखाया दम, बिजली की कीमत सुन रह जाएंगे हैरान



नई दिल्ली, एजेंसी। भारत में स्थापित सोलर एनर्जी क्षमता 2014 में सिर्फ 3 गीगावाट से बढ़कर 30 जून, 2026 तक 162.15 गीगावाट के स्तर पर पहुंच गई है, जो देश में रिन्यूएबल एनर्जी के क्षेत्र में आए बड़े बदलाव को दिखाता है। यह जानकारी सरकार की ओर से रविवार को दी गई।

सरकारी फैक्टशीट में कहा गया है कि देश ने 2025 में 37 गीगावाट सोलर क्षमता जोड़ी, जिससे सालाना क्षमता बढ़ोतरी के मामले में अमेरिका को पीछे छोड़ते हुए, यह दुनिया का दूसरा सबसे बड़ा सोलर ग्रोथ मार्केट बन गया।

सोलर सेक्टर में सबसे अहम बदलावों में से एक पिछले दशक में बिजली की दरों में आई कमी है। यह 'ई-रिवर्स ऑक्शन' सिस्टम के जरिए हुई बोली की वजह से हुआ, जिसमें कंपनियां सबसे कम दर पर बिजली आपूर्ति करने के लिए मुकाबला करती हैं। जैसे-जैसे अधिक डेवलपर्स ने हिस्सा लिया, दरें 2010 में लगभग 18 रुपए प्रति यूनिट से घटकर 2.44 रुपए प्रति यूनिट के रिकॉर्ड निचले स्तर पर आ गईं।

दरों में कमी ने सोलर पावर को काफी सस्ता बना दिया है। इसके चलते, भारत दुनिया के सबसे कम लागत वाले सोलर पावर मार्केट में

से एक बनकर उभरा है। 2025 में, यूटिलिटी-स्केल सोलर पीवी से बिजली की 'लेवेलाइज्ड कॉस्ट ऑफ इलेक्ट्रिसिटी' (एलसीओई) 35 डॉलर प्रति मेगावाट थी, जो 44 डॉलर प्रति मेगावाट के ग्लोबल औसत से काफी कम है।

31 जुलाई, 2026 को 'प्रधानमंत्री सूर्य सरोवर योजना' (पीएम-एसएसवाई) को मंजूरी मिलने से भारत के सोलर सेक्टर को बड़ा बढ़ावा मिला है। इस योजना का मकसद 'एनर्जी स्टोरेज सिस्टम' (ईएसएस) के साथ 5,000 मेगावाट के 'फ्लोटिंग सोलर फोटोवोल्टिक' (एफएसपीवी) प्रोजेक्ट्स को सपोर्ट करना है। कम से कम दो घंटे (10,000 मेगावाट) की स्टोरेज क्षमता वाला ईएसएस राज्यों को पीक डिमांड को मैनेज करने में और मदद करेगा। मौजूदा जलाशयों और इंडस्ट्रियल तालाबों को इस्तेमाल करके, यह योजना जमीन जैसे सीमित संसाधनों पर दबाव कम करेगी। यह इंटीग्रेटेड एनर्जी स्टोरेज के जरिए ग्रिड की विश्वसनीयता को भी बेहतर बनाएगी। 5,070 करोड़ रुपए के बजट के साथ, यह योजना वित्त वर्ष 2026-27 से 2030-31 तक लागू की जाएगी।

भारत में बड़े सोलर प्रोजेक्ट्स की स्थापित क्षमता 118.79

गीगावाट है। कुछ बड़े सोलर प्रोजेक्ट्स में भादला सोलर पार्क (राजस्थान), पावगाड़ा सोलर पार्क (कर्नाटक) और रीवा अल्ट्रा मेगा सोलर पार्क (मध्य प्रदेश) शामिल हैं। इलेक्ट्रिसिटी ग्रिड से जुड़े रूफटॉप सोलर सिस्टम से 27.88 गीगावाट की क्षमता मिलती है। बाकी क्षमता हाइब्रिड सोलर प्रोजेक्ट्स और ऑफ-ग्रिड सोलर सिस्टम से आती है। हाइब्रिड प्रोजेक्ट्स में सोलर पावर के साथ बैटरी स्टोरेज या दूसरे पावर सोर्स का इस्तेमाल होता है, जबकि ऑफ-ग्रिड सिस्टम उन इलाकों में बिजली पहुंचाते हैं जो ग्रिड से नहीं जुड़े हैं। देश की कुल गैर-जीवाश्म

ईंधन आधारित ऊर्जा क्षमता 283.46 गीगावाट तक पहुंच गई है, जिसमें 274.68 गीगावाट की रिन्यूएबल एनर्जी क्षमता शामिल है। 29 जुलाई 2025 को, रिन्यूएबल एनर्जी सोर्स ने भारत की बिजली की 51.5 प्रतिशत मांग पूरी की, जो अब तक का सबसे अधिक मासिक हिस्सा है।

ग्लासगो में कोप26 के दौरान, भारत ने 'पंचामृत' लक्ष्यों की घोषणा की, जिसमें 2030 तक 500 गीगावाट की गैर-जीवाश्म ईंधन आधारित ऊर्जा क्षमता और 2070 तक नेट-जीरो उत्सर्जन का लक्ष्य शामिल है।

अमेरिका में टैरिफ पर बवाल, नए टैक्स के खिलाफ 25 राज्यों ने दायर किया मुकदमा

वॉशिंगटन, एजेंसी। अमेरिका के 25 राज्यों ने सोमवार को दंप्र प्रशासन के नए टैरिफ के खिलाफ मुकदमा दायर किया। उनका कहना है कि ये टैरिफ उन इंपोर्ट टैक्स (आयात कर) की जगह लेने का एक बहाना हैं, जिन्हें सुप्रीम कोर्ट ने फरवरी में रद्द कर दिया था। पिछले महीने अमेरिका ने 59 देशों और यूरोपीय संघ पर 10% या उससे ज्यादा वाले टैरिफ लगाए थे।

अमेरिका का आरोप था कि इन देशों ने जबरदस्ती मजदूरी से बने सामान के आयात को रोकने के लिए काफी कदम नहीं उठाए। ये नए टैरिफ तब लागू हुए जब राष्ट्रपति डोनाल्ड ट्रंप द्वारा सुप्रीम कोर्ट में हार के बाद लगाए गए अस्थायी टैरिफ की समय-सीमा खत्म हो रही थी। न्यूयॉर्क की अदालत ने सुप्रीम कोर्ट में हारने के बाद,



प्रशासन एक बार फिर टैरिफ के नए दौर के जरिए परिवारों और व्यवसायों पर गैर-कानूनी रूप से टैक्स बढ़ाने की कोशिश कर रहा है। ट्रंप का तर्क है कि ऊंचे टैरिफ से अमेरिकी मैनुफैक्चरिंग को बढ़ावा मिलेगा। उन्होंने पिछले साल अमेरिका की उस दशकों पुरानी नीति को पलट दिया जो कम टैरिफ और ज्यादा आजाद व्यापार

का समर्थन करती थी। 1977 के 'इंटरनेशनल इमरजेंसी इकोनॉमिक पावर्स एक्ट' (IEEPA) का इस्तेमाल करते हुए, उन्होंने लगभग हर देश से होने वाले आयात पर दोहरे अंकों वाले टैरिफ लगाए। उनका कहना था कि अमेरिका का लंबे समय से चला आ रहा व्यापार घाटा एक नेशनल इमरजेंसी के बराबर है।

लेकिन सुप्रीम कोर्ट ने फैसला सुनाया कि IEEPA के तहत टैरिफ लगाने की इजाजत नहीं है। इस फैसले के बाद प्रशासन को उन आयातकों को पैसे वापस करने पड़े, जिन्होंने टैरिफ का भुगतान किया था। खोए हुए राजस्व की भरपाई करने के लिए, ट्रंप ने दुनिया भर में 10 प्रतिशत के अस्थायी टैरिफ लागू किए। लेकिन 24 जुलाई की आधी रात को उनकी समय-सीमा खत्म हो गई। अब वह 'ट्रेड एक्ट ऑफ 1974' की धारा 301 के तहत ज्यादा स्थायी टैरिफ लागू कर रहे हैं। यह धारा राष्ट्रपति को उन देशों पर आयात कर और अन्य प्रतिबंध लगाने की इजाजत देती है जो अनुचित व्यापार तौर-तरीके अपनाते हैं। ट्रंप ने अपने पहले कार्यकाल में चीन पर भी टैरिफ लगाने के लिए धारा 301 का

इस्तेमाल किया था, और वे अदालती चुनौतियों में भी टिके रहे। प्रशासन ने जबरदस्ती मजदूरी से जुड़े टैरिफ लगाने के लिए धारा 301 का इस्तेमाल किया। ये टैरिफ 10 प्रतिशत से 12।5 प्रतिशत के बीच हैं और उन देशों पर लागू होते हैं जो अमेरिका में 99 प्रतिशत आयात भेजते हैं। व्हाइट हाउस के प्रवक्ता कुश देसाई ने कहा, अमेरिका अपने कानूनी अधिकारों का इस्तेमाल उन अनुचित कार्यों, नीतियों और तौर-तरीकों को खत्म करने के लिए कर रहा है जो अमेरिकी व्यापार पर बोझ डालते हैं। किसी दूसरे देश का जबरदस्ती काम करवाकर बनाए गए सामान के आयात पर रोक न लगाना और उसे ठीक से लागू न करना अनुचित है। इससे अमेरिकी व्यापार और अमेरिकी कामगारों पर बोझ पड़ता है।

इस्लामाबाद, एजेंसी। भारत से लगी सीमा पर पाकिस्तान ने चीन की SH-15 155 मिल्मीटर/52 कैलिबर व्हीलड सेल्फ-प्रोपेल्ड हॉवित्जर की तैनाती बढ़ाई है। हालांकि, भारत-पाकिस्तान सीमा पर SH-15 की कितनी संख्या तैनात की गई है, इसकी आधिकारिक जानकारी सार्वजनिक नहीं की गई है। रक्षा सूत्रों के मुताबिक, पाकिस्तान के पास SH-15 की कुल करीब 12 से 13 रेजिमेंट हैं। पाकिस्तान ने अपनी रणनीतिक जरूरत और ऑपरेशनल तैनाती के हिसाब से इन आर्टिलरी सिस्टम को अलग-अलग मोर्चों पर बांटा है।

बताया जा रहा है कि SH-15 की कुछ रेजिमेंट भारत-पाकिस्तान सीमा के संवेदनशील इलाकों में तैनात हैं, जबकि कुछ को बलूचिस्तान

और खैबर पख्तूनख्वा में तैनात किया गया है। यानी पाकिस्तान इस चीनी आर्टिलरी सिस्टम का इस्तेमाल सिर्फ भारत से लगे मोर्चे पर ही नहीं, बल्कि अपने दूसरे संवेदनशील इलाकों में भी कर रहा है। पाकिस्तान ने चीन से कुल 236 SH-15 गन का ऑर्डर दिया था और इनकी डिलीवरी साल 2022 से शुरू हुई। SH-15 एक ट्रक पर आधारित पहिेदार सेल्फ-प्रोपेल्ड आर्टिलरी सिस्टम है, जिसे तेजी से एक जगह से दूसरी जगह ले जाकर फायरिंग पोजिशन में तैनात किया जा सकता है। इसकी खासियत इसकी लंबी दूरी की मारक क्षमता है। रिपोर्टों के मुताबिक, रॉकेट-असिस्टेड प्रोजेक्टाइल के साथ SH-15 की रेंज 50 किलोमीटर से ज्यादा हो सकती है। ऐसे में यह सीमा से काफी पीछे तैनात रहकर भी दुश्मन के ठिकानों

को निशाना बनाने की क्षमता रखती है। पाकिस्तान ने इस सिस्टम के लिए चीन से टेक्नोलॉजी ट्रांसफर भी हासिल किया है। पाकिस्तान की Heavy Industries Taxila यानी HIT में SH-15 के घरेलू उत्पादन की क्षमता विकसित किए जाने की जानकारी सामने आई है। पाकिस्तान की ओर से SH-15 की तैनाती उसके आर्टिलरी मॉडर्नाइजेशन प्रोग्राम का हिस्सा है। वहीं भारत भी अपनी आर्टिलरी क्षमता को लगातार मजबूत कर रहा है। भारतीय सेना में ATAGS, K9 Vajra, Dhanush और M777 जैसे आधुनिक आर्टिलरी सिस्टम शामिल किए जा रहे हैं। इसके अलावा भारत स्वदेशी Mounted Gun System यानी MGS को भी विकसित कर रहा है।

क्या शेख हसीना की एक प्रेस कॉन्फ्रेंस से भारत-बांग्लादेश के रिश्तों में आ सकती है दरार?

ढाका, एजेंसी। बांग्लादेश ने भारत से साफ जवाब मांगा है कि 5 अगस्त को नई दिल्ली से होने वाले पूर्व प्रधानमंत्री शेख हसीना के वर्चुअल कार्यक्रम को लेकर उसका क्या रुख है। ढाका का कहना है कि वह भारत के साथ अच्छे और भविष्य पर आधारित रिश्ते चाहता है, लेकिन अगर भारत की जमीन का इस्तेमाल बांग्लादेश के खिलाफ राजनीतिक गतिविधियों के लिए हुआ, तो दोनों देशों के संबंध प्रभावित हो सकते हैं। बांग्लादेश की विदेश राज्य मंत्री शमा ओबैद इस्लाम ने कहा कि मीडिया रिपोर्टों के मुताबिक, हसीना 5 अगस्त को नई दिल्ली में फरिन कैरिर्सॉन्डेंट्स क्लब ऑफ साउथ एशिया के एक कार्यक्रम में वर्चुअली शामिल होंगी। इस कार्यक्रम में उनके बेटे सजीब वाजेद जॉय, पूर्व शिक्षा मंत्री मोहिउल हसन चौधरी नोफेल और बांग्लादेश ह्यूमन राइट्स वॉच के

महासचिव मोहम्मद अली सिद्दीकी के भी शामिल होने की खबर है। बांग्लादेश के प्रधानमंत्री तारिक रहमान अगले महीने 12-13 सितंबर 2026 को नई दिल्ली में होने वाले 18वें ब्रिक्स शिखर सम्मेलन में शामिल होने भारत आ सकते हैं। भारत सरकार ने उन्हें इस सम्मेलन में विशेष अतिथि के तौर पर औपचारिक निमंत्रण भेजा है। अगर रहमान भारत आते हैं, तो फरवरी 2026 में सत्ता संभालने के बाद प्रधानमंत्री मोदी के साथ यह उनकी पहली आधिकारिक द्विपक्षीय मुलाकात होगी। बांग्लादेश की विदेश राज्य मंत्री शमा ओबैद ने कहा कि यह कार्यक्रम भारत सरकार नहीं, बल्कि एक निजी संस्था आयोजित कर रही है। इसलिए, फिलहाल बांग्लादेश इस पर नजर बनाए हुए है। अगर जरूरत पड़ी तो भारत के विदेश मंत्रालय से औपचारिक संपर्क किया जाएगा।

उन्होंने कहा कि बांग्लादेश पहले भी भारत की मौखिक और लिखित रूप से बता चुका है कि फरार या दोषी ठहराए गए लोगों को भारत की धरती से बांग्लादेश में अस्थिरता फैलाने वाली राजनीतिक गतिविधियां नहीं करनी चाहिए। उन्होंने कहा कि भारत ने भी पहले संकेत दिया था कि ऐसे लोगों से भारतीय जमीन पर राजनीतिक बयान देने की उम्मीद नहीं है। उन्होंने चेतावनी दी कि अगर भारत में रह रहे मामलों के सलाहकार हुमायूं कबीर ने भारत के नए उच्चायुक्त दिनेश त्रिवेदी से मुलाकात में यही मुद्दा उठाया।

तेहरान, एजेंसी।

खाड़ी में जारी संघर्ष और होर्मुज स्ट्रेट को लेकर बने तनाव के बीच भारत ने ईरान के लिए नया राजदूत नियुक्त किया है। वरिष्ठ राजनयिक विश्वेश नेगी को ईरान में भारत का अगला राजदूत बनाकर भेजा जा रहा है। नेगी के शीर्ष ही तेहरान में अपनी नई जिम्मेदारी संभालने की उम्मीद है। नेगी अब रुद्र गौरव श्रेष्ठ की जगह लेंगे, जिन्हें अब तुर्की में भारत का अगला राजदूत नियुक्त किया गया है।

विदेश मंत्रालय (MEA) ने कल सोमवार को ऐलान किया कि कि भारतीय विदेश सेवा के वरिष्ठ अफसर विश्वेश नेगी को ईरान में भारत का नया राजदूत बनाया गया है। विदेश मंत्रालय ने अपने बयान में कहा, "मंत्रालय में संयुक्त सचिव के रूप में कार्य कर रहे विश्वेश नेगी को



इस्लामी गणराज्य ईरान में भारत का अगला राजदूत नियुक्त किया गया है।" वह 2002 बैच के भारतीय विदेश सेवा के अधिकारी हैं। नेगी अभी विदेश मंत्रालय में संयुक्त सचिव के तौर पर काम कर रहे हैं। नेगी की राजदूत के रूप में नियुक्ति भारत और ईरान के बीच संबंधों के लिए अहम माना जा रहा है, क्योंकि दोनों देशों के बीच करीबी रणनीतिक, आर्थिक और

वे अभी विदेश मंत्रालय में संयुक्त सचिव के रूप में काम कर रहे हैं, जहां वे इंडो-पैसिफिक क्षेत्र के साथ भारत के संबंधों को संभालते हैं। CNBC की रिपोर्ट के मुताबिक, विदेश मंत्रालय में नियुक्ति से पहले, नेगी रक्षा मंत्रालय में संयुक्त सचिव (अंतरराष्ट्रीय सहयोग) के रूप में काम कर रहे थे। इस दौरान, उन्होंने भारत कूटनीति और अंतरराष्ट्रीय सैन्य सहयोग का काम किया तथा अहम द्विपक्षीय रक्षा चर्चाओं में देश का प्रतिनिधित्व किया, जिसमें आर्मेनिया के साथ सैन्य सहयोग और रक्षा के औद्योगिक साझेदारी पर अहम बातचीत भी शामिल थी।

अपने राजनयिक करियर के दौरान, नेगी ने संयुक्त राष्ट्र के राजनीतिक विभाग में निदेशक के तौर पर भी काम किया, जहां उन्होंने

नीतिगत मामलों और अंतरराष्ट्रीय मसलों को बखूबी से संभाला। उन्होंने पाकिस्तान के साथ भारत के द्विपक्षीय संबंधों पर काम किया और बाद में संयुक्त सचिव के तौर पर ओशिनिया विभाग से जुड़े, इस दौरान उन्होंने उच्च-स्तरीय राजनयिक बातचीत का नेतृत्व किया, जिसमें भारत और पापुआ न्यू गिनी विदेश कार्यालय परामर्श शामिल था। नेगी के लिए नई नियुक्ति चुनौतीपूर्ण रहेगी क्योंकि पश्चिम एशिया में पिछले कुछ महीनों से हालात तनावपूर्ण बने हुए हैं। 28 फरवरी को अमेरिका के अलावा, युद्धविराम का टूटना और होर्मुज स्ट्रेट को लेकर कई तरह की समस्याओं का सामना करना पड़ा।



परीक्षा में गड़बड़ी के खिलाफ रांची में आंदोलन जारी, विधानसभा घेराव की तारीख अलग-अलग क्यों ?

नई दिल्ली, एजेंसी। दिल्ली में पेपर लीक से जुड़े मामले पर जंतर-मंतर पर हुए प्रदर्शन के बाद अब झारखंड में भी छात्र आंदोलन कर रहे हैं। राजधानी रांची में झारखंड लोक सेवा आयोग (JPMC) की OMR शीट विवाद, 14वीं जेएसएससी-सीजीएल और अन्य भर्ती परीक्षाओं में कथित अनियमितताओं को लेकर छात्रों का प्रदर्शन लगातार जारी है। प्रदर्शनकारी परीक्षा अनियमितताओं की सीबीआई जांच और भर्ती एजेंसियों में सुधार की मांग कर रहे हैं। इस बीच कई छात्र संगठनों ने विधानसभा का घेराव करने का ऐलान किया है, लेकिन इन सभी की तारीख अलग-अलग है।

लगभग 10 दिनों से सैकड़ों की संख्या में छात्र रांची के कचहरी स्थित जयपाल सिंह मुंडा स्टेडियम में अनिश्चितकालीन सत्याग्रह पर बैठे हुए हैं। ये छात्र संविधान की कॉपी लेकर जेपीएससी और जेएसएससी के भ्रष्टाचार मुक्त भर्ती अभियान के तहत अनिश्चितकालीन सत्याग्रह आंदोलन पर बैठे हुए हैं। धीरे-धीरे आंदोलनरत छात्रों की अलग-अलग राजनीतिक

दलों का समर्थन भी मिलता जा हो रहा है। हालांकि सरकार की ओर से भी कार्रवाई की जा रही है। मामले की जांच कर रही सीआईडी की टीम ने राज्य के कई ठिकानों पर रेड डाली है तो आयोग के पूर्व चेयरमैन से लगातार पूछताछ की जा रही है। जेपीएससी के पूर्व चेयरमैन एल। खियांगते से सीआईडी अधिकारियों ने कल सोमवार को परीक्षाओं में कथित अनियमितताओं के मामले में करीब सात घंटे तक पूछताछ की। एजेंसी ने उनसे चौथी बार पूछताछ की है। इससे पहले 28 जुलाई को खियांगते से 9 घंटे, 29 और 31 जुलाई को 8-8 घंटे पूछताछ की गई थी।

प्रदर्शनकारी छात्रों की मांग है कि जेपीएससी और जेएसएससी द्वारा आयोजित परीक्षाओं में कथित अनियमितता और गड़बड़ियों की जांच सीआईडी की जगह सीबीआई से करवाई जाए। साथ ही 14वीं जेपीएससी की पीटी परीक्षा को तत्काल रद्द किया जाए और फिर से पारदर्शी और भ्रष्टाचार मुक्त परीक्षा आयोजित कराई जाए। साथ ही परीक्षा

कैलेंडर जारी किए जाएं और छात्रों के भविष्य के साथ खिलवाड़ करने वाले सभी आरोपियों को सलाखों के पीछे पहुंचाकर कठोर कार्रवाई की जाए।

मुंडा स्टेडियम में अलग-अलग जगहों पर लगे टेंट

हालांकि मुंडा स्टेडियम में छात्रों का अनिश्चितकालीन सत्याग्रह आंदोलन अब गुटों में बंटता दिख रहा है। स्टेडियम में 2 अलग-अलग जगहों पर टेंट लगाया गया है। छात्रों का कहना है कि इस आंदोलन में राजनीतिक हस्तक्षेप और मतभेदों की वजह से ऐसा हुआ है। हालांकि, दोनों पक्षों के आंदोलनरत छात्रों की मांग एक ही है, लेकिन आंदोलन के संचालन, नेतृत्व और आगे की रणनीति को लेकर अलग-अलग राय सामने आने से इसकी एकजुटता पर सवाल उठने लगे हैं। एकजुटता की कमी का अंदाजा ऐसे लगाया जा सकता है कि छात्रों से जुड़ी मांग एक ही है, लेकिन 3 संगठनों ने अलग-अलग तारीखों पर विधानसभा का घेराव करने का ऐलान किया है।

पीएसआई इंडिया को सीएसआर टाइम्स अवार्ड

मातृछाया कार्यक्रम के लिए गोल्ड तो हेल्थ फॉर आल प्रोग्राम के लिए मिला सिल्वर अवार्ड



नई दिल्ली, एजेंसी। सरकार के साथ मिलकर समुदाय स्तर पर गुणवत्तापूर्ण स्वास्थ्य सेवाओं को मुहैया कराने में सक्रिय रूप से सहयोग कर रही पापुलेशन सर्विसेज इंटरनेशनल इंडिया (पीएसआई इंडिया) संस्था को मंगलवार को नई दिल्ली में आयोजित एक विशेष समारोह में सीएसआर टाइम्स अवार्ड से नवाजा गया। संस्था को रूरल एंड इन्फ्रान्स्ट्रक्चर डेवलपमेंट की कैटेगरी में स्टेट बैंक ऑफ इंडिया फाउंडेशन से वित्त पोषित “मातृछाया” कार्यक्रम के लिए गोल्ड अवार्ड प्रदान किया गया है। इसके अलावा निवाबूपा हेल्थ इश्योरेंस से वित्त पोषित हेल्थ केयर-हेल्थ फॉर आल (इंटिग्रेटेड प्राइमरी हेल्थ केयर डिलीवरी टिल द लास्ट माइल) कार्यक्रम के लिए सिल्वर अवार्ड प्राप्त हुआ है।

पीएसआई इंडिया के एक्जीक्यूटिव डायरेक्टर मुकेश शर्मा ने बताया कि मातृ एवं शिशु मृत्यु दर में कमी लाने के उद्देश्य से मातृछाया कार्यक्रम की अनूठी पहल उत्तर प्रदेश

में की गयी है। इसके तहत पहले चरण में स्वास्थ्य विभाग की मदद से बहराइच, बलरामपुर और हरदोई जिलों के एक-एक सीएचसी का चयन किया गया। इसके बाद वहां के प्रसव स्थल व प्रसव कक्ष की व्यवस्थाओं का मानक के अनुरूप आधुनिकीकरण और सुदृढीकरण किया गया। इसके साथ ही प्रसव बिस्तरों, नवजात शिशु देखभाल क्षेत्र, नर्सिंग स्टेशन और सही तरीके से हाथ धुलने की व्यवस्था को सुनिश्चित



मुहैया कराने के लिए स्वास्थ्य विभाग के साथ मिलकर पीएसआई इंडिया और निवा बूपा हेल्थ इश्योरेंस के सहयोग से चिकित्सकों, स्वास्थ्य कर्मियों और आधुनिक उपकरणों से सुसज्जित चार मेडिकल मोबाइल यूनिट को संचालित किया जा रहा है। मेडिकल मोबाइल यूनिट ग्रामीणों के सामान्य रोगों की जांच करने के साथ ही जरूरी स्वास्थ्य सुविधाएं भी प्रदान करती है। इसके अलावा परामर्श और

आवश्यकता पड़ने पर रेफर की भी सुविधा प्रदान करती है। हेल्थ फॉर आल कार्यक्रम के तहत किशोर-किशोरियों को इस अवस्था में होने वाले शारीरिक, मानसिक और सामाजिक बदलावों व एनीमिया से बचने के बारे में भी परामर्श प्रदान किया जाता है। इस कार्यक्रम के लिए सीएसआर टाइम्स सिल्वर अवार्ड से संस्था को नवाजा गया है।

नेचुरल स्टार नानी की द पैराडाइस के टीजर की रिलीज डेट आउट, यश की टॉक्सिक से पहले मचाएगी धमाल



2026 की सबसे ज्यादा इंतजार की जा रही फिल्मों में शामिल द पैराडाइस अपने दमदार वज को लगातार बनाए हुए है. नैचुरल स्टार नानी पर फिल्माया गया इसका ब्लॉकबस्टर गाना आया शेर पहले ही चार्टबस्टर बन चुका है. वहीं, फिल्म के अनाउंसमेंट वीडियो ने भी अपने बोल्ट और रॉ अंदाज से सभी का ध्यान खींचा था. खास तौर पर उस दमदार डायलॉग ने, जिसमें लीड किरदार को एक वेश्या का बेटा बताया गया था और वही बात उसके हाथ पर भी लिखी हुई नजर आई थी.

द पैराडाइस इस साल की सबसे ज्यादा इंतजार की जा रही फिल्मों में से एक बन चुकी है. फिल्म के ऐलान के बाद से ही इसे लेकर जबरदस्त चर्चा है. नैचुरल स्टार नानी लीड रोल में नजर आएंगे

और फिल्म अपने दमदार फर्स्ट लुक पोस्टरस, शानदार प्रमोशनल मंटेरियल और पावरफुल म्यूजिक की वजह से लगातार सुर्खियों में बनी हुई है. वहीं, दसरा की ब्लॉकबस्टर सफलता के बाद नानी और निर्देशक श्रीकांत ओडेला की जोड़ी एक बार फिर साथ आ रही है, जिससे द पैराडाइस 2026 की सबसे बहुप्रतीक्षित फिल्मों में शामिल हो गई है.

जहां फिल्म का चार्टबस्टर गाना आया शेर यूट्यूब पर 20 करोड़ से ज्यादा व्यूज हासिल कर इंटरनेट पर छा चुका है और एक कल्चरल फिर्मांमिना बन गया है, वहीं अब दर्शकों की नजरें फिल्म के बहुप्रतीक्षित टीजर पर हैं, जो 6 अगस्त को रिलीज होने के लिए तैयार ह. माना जा रहा है कि यह टीजर अब तक की सबसे चौंकाते वाली

झलक होगी, जो फिल्म के बोल्ट और रॉ अंदाज को सामने लाएगी और इसे लेकर लोगों का उत्साह और बढ़ा देगी.

निर्देशक ने अपने सोशल मीडिया पर टीजर की एक दमदार झलक शेयर करते हुए लिखा -द पैराडाइस का टीजर 6 अगस्त. मेकर्स ने भी अपने सोशल मीडिया पर यह दमदार झलक शेयर करते हुए लिखा -1 मिनट 35 सेकेंड का पागलपन तैयार है. पन्चजद्वक्कडुत्तुडुब्रह्मद्वा का टीजर 6 अगस्त को रिलीज होगा. जादल ज़माना के लिए तैयार हो जाइए.

इस शानदार उपलब्धि के साथ-साथ इस गाने को यूट्यूब पर 18 लाख लाइक्स भी मिल चुके हैं, जो दर्शकों के बीच इसकी जबरदस्त लोकप्रियता को दिखाता है. स्ट्रीमिंग प्लेटफॉर्मस पर छाने से लेकर सोशल मीडिया पर लोगों की पसंद बनने तक, आया शेर ने द पैराडाइस को लेकर लोगों का उत्साह और बढ़ा दिया है. फिल्म की रिलीज से पहले इसका क्रेज लगातार बढ़ता जा रहा है.

एसएलवी सिनेमाज के बैनर तले बनी द पैराडाइस 21 अगस्त 2026 को सिनेमाघरों में रिलीज होगी. फिल्म हिंदी, तेलुगु, तमिल, अंग्रेजी, स्पॅनिश, बंगाली, कन्नड़ और मलयालम समेत कुल आठ भाषाओं में रिलीज की जाएगी. वहीं, फिल्म को दुनियाभर के दर्शकों तक पहुंचाने के लिए मेकर्स ने हॉलीवुड स्टार रयान रेनॉल्ड्स से अंतरराष्ट्रीय बाजारों में इसे प्रेजेंट करने के लिए संपर्क किया है. दमदार निर्देशक, शानदार स्टारकास्ट और बड़े विजन के साथ द पैराडाइस सिर्फ एक फिल्म नहीं, बल्कि एक ऐसा सिनेमाई अनुभव बनने की ओर बढ़ रही है, जिसका फैस बेसब्री से इंतजार कर रहे हैं.

अभिनेत्री अदिति बालन की फिल्म जीडीएन से पहला लुक जारी, इस किरदार में आएंगी नजर

निर्देशक कृष्ण कुमार की बहुप्रतीक्षित फिल्म जीडीएन सिनेमाघरों में धमाल मचाने के लिए तैयार है। इसी बीच, मेकर्स ने अभिनेत्री अदिति बालन का लुक भी जारी किया। मेकर्स ने सोशल मीडिया प्लेटफॉर्म एक्स पर अभिनेत्री का पहला लुक जारी कर लिखा, पेश है, पद्मावती के रूप में अदिति बालन। एक आवाज, स्टैड और ऐसी कहानी, जो सब कुछ बदल देती है। यह फिल्म 7 अगस्त को सिनेमाघरों में रिलीज होने के लिए तैयार है। यह फिल्म मशहूर भारतीय आविष्कारक, किसान और समाजसेवी जी.डी. नायडू के जीवन पर आधारित है, जिसमें अभिनेत्री अदिति बालन पद्मावती की भूमिका अदा करती हुई सभी को मनोरंजन करेंगी। मेकर्स ने फिल्म का ट्रेलर पहले ही रिलीज कर दिया है, जिसमें महान आविष्कारक गोपालस्वामी दोरैस्वामी नायडू (जीडी नायडू) के जीवन, संघर्ष और ब्रिटिश शासन के खिलाफ उनकी अर्सेद्विध बगावत की एक रोमांचक झलक दिखाता है। इसकी शूटिंग मुख्य रूप से कोयंबटूर में की गई है, जहां नायडू ने अपनी कर्मभूमि बनाई थी।

ट्रेलर की शुरुआत स्वतंत्रता-पूर्व काल के उन चुनौतीपूर्ण दौर से होती है, जहां भारत के एंडिसन कहे जाने वाले जीडी नायडू के अपरंपरागत विचारों



और आविष्कारों को सत्ताधारी ब्रिटिश हुकूमत और ताकतवर ताकतों द्वारा दबाने की कोशिश की जाती है। इसके बाद एक ब्रिटिश अधिकारियों को यह कहते हुए दिखाया गया है कि नायडू नाजियों और जर्मनी के साथ व्यापार कर रहे हैं, जो क्रौउन के

अरुणासलम भी अहम भूमिकाओं में हैं। फिल्म का संगीत गोविंद वसंत ने दिया है और सिनेमैटोग्राफी अरविंद कमलानाथन ने की है।

यह फिल्म 7 अगस्त 2026 को सिनेमाघरों में रिलीज होने के लिए तैयार है। अब देखना होगा कि फिल्म को दर्शक किस कदर प्यार देते हैं।

खिलाफ यानी राजद्रोह है। उन पर कर चोरी और अन्य मनगढ़ूंत आरोप भी लगाए जाते हैं। कृष्णकुमार रामकुमार द्वारा निर्देशित जीडीएन में आर. माधवन मुख्य भूमिका में हैं, जिन्हें भारत का एडिसन कहे जाने वाले जी.डी. नायडू के रूप में देखा जा सकता है। फिल्म में माधवन के अलावा जयनम, प्रियमाणि, दुशारा, विजयन, सत्यराज, अदिति बालन, विजय राय और टीजे

नेटिजंस ने भूमि से क्या कहा?

अभिनेत्री के इस वीडियो पर भी उन्हें ट्रोल किया जा रहा है। इसे यूजर्स 'डैमेज कंट्रोल' का नाम दे रहे हैं। वहीं, कुछ यूजर्स भूमि को सुझाव दे रहे हैं कि वे अपने अभिनय पर ध्यान दें। कुछ यूजर्स ने दावा किया कि भूमि को अपने फॉलोअर्स कम होने का आभास हुआ है, शायद इसलिए उन्होंने दूसरा

बीते दिनों नीट परीक्षा लीक मामले को लेकर जंतर मंतर पर हुए छात्र आंदोलन में कुछ युवाओं ने कथित तौर पर अमर्यादित भाषा का इस्तेमाल किया था। इसकी हर तरफ आलोचना हो रही है। अभिनेत्री भूमि पेडनेकर ने भी बीते दिन एक वीडियो साझा करके छात्र आंदोलन के दौरान प्रधानमंत्री नरेंद्र मोदी के खिलाफ इस्तेमाल की गई अभद्र भाषा का विरोध किया। इस पर उन्हें काफी ट्रोल किया जा रहा है। इसके बाद आज सोमवार को भूमि ने एक और वीडियो साझा किया है।

युवा छात्रा को मिल रही धमकियों पर भूमि क्या बोलीं?

भूमि पेडनेकर ने अपने हालिया वीडियो में प्रदर्शनों के दौरान कथित तौर पर गाली-गलौज वाली भाषा का इस्तेमाल करने वाली एक नाबालिग छात्रा का बचाव किया है। उन्होंने छात्रा को मिलने वाली धमकियों की निंदा करते हुए कहा है कि यह स्वीकार्य नहीं है। रेप और जान से मारने की धमकियां किसी भी तरह से मंजूर नहीं। न ही इस तरह की नेगेटिविटी। आइए, यह सब बंद करें।

भूमि ने लोगों से की एकजुट होने की अपील

वीडियो में भूमि पेडनेकर ने कहा है कि उन्होंने इंटरनेट पर एक वीडियो देखा, जिसमें एक युवा लड़की इंटरव्यू दे रही थी। यह वही बच्ची थी, जो छात्र प्रदर्शन का हिस्सा थी। वीडियो वायरल होने के बाद से उसे लगातार धमकियां मिल रही हैं। भूमि पेडनेकर ने लोगों से बच्ची का ऑनलाइन उत्पीड़न बंद करने, मानसिक सेहत का ध्यान रखने और नफरत के बजाय एकजुट होकर अपनी बात रखने की अपील की है। भूमि ने कहा, 'हम सब बस एक ही चीज चाहते हैं कि देश की तरक्की हो। देश का भला हो। अगर हम सब एकजुट होकर, एकता के साथ अपनी बात सही तरीके से रखेंगे, तभी हम सच में सकारात्मक बदलाव देख पाएंगे'।

वीडियो शेयर किया है। वहीं, कुछ यूजर्स लिख रहे हैं, 'भूमि प्लीज अब आप रील्स साझा करनी बंद करिए'।

क्यों फूटा भूमि पर नेटिजंस का गुस्सा?

सवाल है कि आखिर भूमि पेडनेकर को ट्रोल क्यों किया जा रहा है? दरअसल, बीते दिन उन्होंने प्रधानमंत्री के लिए इस्तेमाल की गई अभद्र भाषा की आलोचना की थी। भूमि ने अपने इंस्टाग्राम अकाउंट से एक वीडियो जारी कर कहा कि देश के सर्वोच्च पद पर बैठे व्यक्ति के खिलाफ ऐसी भाषा का इस्तेमाल बिल्कुल गलत है। इस पर भी उन्हें काफी ट्रोलिंग का सामना करना पड़ा था।

